
ಬೆಕ್ಕೋಜಿಯ ಸಾಹಸಗಳು 


ಬಿಸಿಲುಗಾಲದಲ್ಲಿ ಒಂದುದಿನ ಬೆಳಗಾದ ಕೊಂಚ ಹೊತ್ತಿನಮೇಲೆ 
ಪರ್ಜಿ ಬೆಕ್ಟೋಜಿ ತನ್ನ ಅಂಗಡಿಯಲ್ಲಿ ನಗುಮುಖದಿಂದ ಕುಳಿತು ಬಲು 
ಚಟುವಟಿಕೆಯಿಂದ ಬಟ್ಟೆಗಳನ್ನು ಹೊಲಿಯುತ್ತಿದ್ದನು. ಆಗ ಆ ದಾರಿ 
ಯಲ್ಲಿ ಹಸಿರು ಸೀರಿಯನ್ನು ಟ್ಟಿ. ಬಿಳಿಯ ಕುಪ್ಪಸವನ್ನು ತೊಟ್ಟು, ಕೆಂಪು 
ಮೂಗುತಿಯನ್ನಿಟ್ಟಿದ್ದ ಕರಿಯ ಬಣ್ಣದ ಕವಾಡಿಗಿತ್ತಿಯೊಬ್ಬಳು "ಮೊಸರು 
ಜೇಕ್ಕೆ ಮೊಸರೂ?” ಎಂದು ಕೂಗಿಕೊಂಡು ಬಂದಳು. ಅವಳ 
ಇಂಪಾದ ದನಿಯನ್ನು ಕೇಳಿದ ಕೂಡಲೆ ಬೆಕ್ಕೋಜಿಯ ಕೆನಿಗಳು ಅರಳಿ 
ಅಗಲವಾದವು... ಅವನ ಬಾಯಲ್ಲಿ ನೀರೂರಲು ಮೊದಲಾಯಿತು, 
ಅವನು ಕಿಟಕಿ ಸು್ಲಿ ಬಗ್ಗಿ ಹೊರಗೆ ನೋಡಿ, « ಓ ಮೊಸರಿನವಳೇ, 
ಬೇಗ ಬಾ ಇಲ್ಲಿ; ನಿನ್ನ ನೊಸರನ್ಷೆಲ್ಲ ನಾನೊಬ್ಬನೇ ತೆಗೆದುಕೊಳ್ಳು 
ತ್ತೇನೆ” ಎಂದ. 

ಕವಾಡಿಗಿತ್ತಿ ಬೆಕ್ಟೋಜಿಯ ಬಳಿಗೆ ಬಂದು ತಲೆಯ ಮೇಲಿದ 
ಕುಕ್ಕೆಯನ್ನು ಕೆಳಕ್ಕಿಳಿಸಿ, ಮಡಕೆಯ ಮೇಲಿದ್ದ ಮುಚ್ಚಳವನ್ನು ಕೆಗೆಡಳು: 
ಬೆಳ್ಳಿಂಗಳಂತೆ ಬೆಳ್ಳಗೆ ಒಂದೇ ಗಡ್ಡೆ ಯಾಗಿದ್ದ ಆ ಮೊಸರನ್ನು ಕಂಡೊಡ 
ಕೆಯೆ ಜಿಕ್ಕೋಜಿಗೆ ಮತ್ತಷ್ಟು ಆಶೆ ಹೆಚ್ಚಿತು. ಪರೀಕ್ಷೆಗಾಗಿ ಸ್ವಲ್ಪ 
ಮೊಸರನ್ನು ಕೈ ಯಲ್ಲಿ ಹಾಕೆಂದು ಗೌಳಿಗಿತ್ತಿಯನ್ನು ಕೇಳಿದನು. ಅವಳು 
ಅಸಮಾಧಾನದಿಂದ ಮುಖವನ್ನು ಸೊಟ್ಟಿ ಮಾಡಿಕೊಂಡು, ಹಾಗ ಸಟ್ಟು 
'ಗದಷ್ಟು ಮೊಸರನ್ನು ಅವನ ಕೈ ಯಲ್ಲಿಟ್ಟಿಳು. ಅವನು ಅದನ್ನು ಸನಿ 
'ದೊಡನೆಯೆ, "" ಈ ಮೊಸರನ್ನು ತಿನ್ನದೆ ಬದುಕೆ ಪ್ರಯೋಜನನೇನು? 
ಎಂದಂದುಕೊಂಡ್ಕು " ಪಾವು ಮೊಸರು ಕೊಡು ?' ಎಂದನು. ಅವನು 
ತೇರು ಮೊಸರಾದರೂ ಕೆಗೆದುಕೊಳ್ಳುವನೆಂದು ಅಂದುಕೊಂಡಿದ್ದ ಆ 


೬ ಬೆಕ್ಕೋಜಿ 


ಗೌಳಿಗಿತ್ತಿ ತುಂಬಾ ಅಸಮಾಧಾನ ಪಟ್ಟುಕೊಂಡು, ಅವನು ಕೇಳಿದಷ್ಟು 
ಕೊಟ್ಟು ಹೊರಟು ಹೋದಳು, 


ಬೆಕ್ಕೋಜಿಗೆ ಹೆಂಡತಿ ಮಕ್ಕಳು ಯಾರೂ ಇರಲಿಲ್ಲ ಅವನು 
ಬಡವನೆಂದು ಯಾರೂ ಅವನಿಗೆ ಹೆಣ್ಣು ಕೊಡಲೊಲ್ಲರು. ಅವನು 
ಒಬ್ಬ ಂಟಿಗನಾಗಿದ್ದು ಕೊಂಡು, ಸಣ್ಣ ಪಣ್ಣ " ಕೆಲಸಗಳನ್ನು ಮಾಡಿ ದಿನಕೆ 
ನಾಲ್ಯಾರಾಣಿ ಸ ಸಂಪಾದಿಸುತ್ತಿ ದ್ದನು ಅವನು ಮೊಸರು ತೆಗೆದುಕೊಂಡು 
«« ಜಯ ವಿಠೋಬ ! ಈ ದಿನ “ಒಳ್ಳೆ ಯ ಮೊಸರು ಸಿಕ್ಕಿತು. ಇದರೊಡನೆ: 
ತಂಗಳು ಹಿಟ್ಟು ತಿಂದರೆ ಹೊಟ್ಟಿ 'ಯಲಿ ತಂಪಾಗಿ, ಕೆಲಸ ಮಾಡಲು. 
ಶಕ್ತಿಯೂ, ಉಲ್ಲಾಸವೂ ಹುಟು ್ರಿವುವು'” ಎಂದು ಹೇಳಿಕೊಳ್ಳು ತ್ತಾ 
ಒಳಕ್ಕೆ ಹೋಗಿ, ಊಟದ ತಟ್ಟಿ ಯಲ್ಲಿ ತಂಗಳು ಹಿಟ್ಟಿನ್ನೂ ಅನ್ನವನ್ನು 
ಇಟ್ಟು, ಮೇಲೆ ಮೊಸರು ಸುತ್ತ ಆ ಶಟ್ಟಿ ಯನ್ನು ಪಕ್ಕದಲ್ಲಿರಿಸಿಕೊಂಡು 
66 ಕ 'ಅಂಗಿಯನ್ನು ಮುಗಿಸುವವರೆಗೂ ಬಸ್‌ ತುತೂ ತಿನ್ನುವುದಿಲ್ಲ ಖಂ 
ಎಂದು ನಿಶ್ಚಯ ಮಾಡಿಕೊಂಡು, ಬೇಗ ಬೇಗನೆ ಹೊಲಿಯುತ್ತಿದ್ದನು. 
ಅಷ್ಟರಲ್ಲಿಯೇ ನೊಣಗಳು ಗುಂಪು ಗುಂಪಾಗಿ ಬಂದು ಆ ತಟ್ಟಿಯಲ್ಲಿದ್ದ 
ದ್ದನ್ನು ಮುತ್ತಿ ದವು. ಬೆಕ್ಟೋಜಿಗೆ ಬಲು ಕೋಪ ಬಂತು. "ಹೋ! 
ನಿಮ್ಮನ್ನಿಲ್ಲಿಗೆ ಕರೆದವರಾರು?'' ಎಂದು ಮಹಾರಾಷ್ಟ್ರಭಾಸೆಯಲ್ಲಿ 
ಅರಚಿಕೊಂಡನು. ಆದರೆ ನೊಣಗಳಿಗೆ ಆ ಭಾಷೆಯ ಪರಿಚಯವೇ ಇಲ್ಲ; 
ಅವು ಓಡಿಹೋಗದೆ, ಇನ್ನೂ ಹೆಚ್ಚು ಹೆಚ್ಚಾಗಿ ಬಂದು ಸೇರುತ್ತಿದ್ದವು. 
ಬೆಕ್ಕೋಜಿ ಈಗ ಕೋಪ ತಡೆಯಲಾರದೆ, ಹತ್ತಿರ ಬಿದ್ದಿದ್ದ ಒಂದು ಬಟ್ಟೆಯ 
ತುಂಡನ್ನು ತೆಗೆದುಕೊಂಡು, ತಟ್ಟಿಯಮೇಲೆ ಬಲವಾಗಿ ಬೀಸಿದನು. 
ನೊಣಗಳೆಲ್ಲಾ ಓಡಿಹೋದವು ; ಕೆಲವು ಮಾತ್ರ ಏಟಗೆಸಿಕ್ಕಿ ಬಟ್ಟಿಯ 
ಲ್ಲಿಯೇ ಪ್ರಾಣಬಿಟ್ಟವು, ಅದು ಜಿಕ್ಕೋಜಿಯ ಕಣ್ಣಿಗೆ ಬಿದ್ದ ಕೂಡಲೇ 
ಅವನು ಛಲ ಕಬ ತೃಪ್ತಿಯಿಂದ ಅವುಗಳನ್ನೆ. ಪಿಸಿ ನೋಡಲಾಗಿ, 
ಒಂದಲ್ಲ. ಎರಡಲ್ಲ ಮೂರಲ್ಲ. -ವಿಳು ನೊಣಗಳು ಅಲ್ಲಿ ಸತ್ತು ಬಿದ್ದಿದ್ದವು! 
ಚಿದ್ಚಿಗನು ತನ್ನ ಸರಾಕ್ರಮವನ್ನು ಕಂಡು ತಾನೇ ಆಶ್ಮ ಶ್ಚರ್ಯಪಟ್ಟು, ಒಗ್ಗಿ 
ಉಬ್ಬಿ, ಕುಣಿದಾಡಿ, ಕಡೆಗೆ "" ನನ್ನ ಸಾಮರ್ಥ್ಯವನ್ನು ನನ್ನಷ್ಟಕ್ಕೇ 

ಇಟ್ಟುಕೊಳ್ಳುವುದೇ? ಇದು ಊರೆಲ್ಲರಿಗೂ ತಿಳಿಯಬೇಡನೆ ?-- 
ಈ ಸಮಾಚಾರವನ್ನು ಈ ವೂರಲ್ಗ್ಲೆಲ್ಲಾ--ಅಲ್ಲ, ಅಲ್ಲ,--ಈ ಪ್ರಪಂಚದ 
ಲ್ಲೆಲ್ಲಾ ಹರಡಬೇಕು ?' ಎಂದು ನಿಶ್ಚಯಿಸಿ, ಕೂಡಲೆ ಬಟ್ಟಿ ಯಲ್ಲಿ ಒಂದು 
ಪಟ್ಟಿಯನ್ನು ಕತ್ತರಿಸಿ, ಅದರ ಮೇಲೆ 

4" ಏಟೊಂದರಿಂದೆ 

ಏಳ್ವರನ್ನು ಕೊಂಡೆ ?' 

ಎಂಬ ಮಾತುಗಳನ್ನು ದೊಡ್ಡ ದೊಡ್ಡ ಅಕ್ಷರಗಳಿಂದ ಹೊಲಿದು, 

ಅದನ್ನು ನೋಡಿ ಹಿಗ್ಗುತ್ತಾ, "" ನನ್ನ ಪ್ರತಾಪನನ್ನು ಈವೂರಿನವರ್ಕೂ 
ಈ ನಾಡಿನವರೂ ಈ ಲೋಕದವರೂ ಎಲ್ಲರೂ ಹೊಗಳುವಂತೆ ಮಾಡು 
ತ್ತೇನೆ” ಎಂದು ಪುನಃ ಪುನಃ ಹೇಳಿಕೊಳ್ಳುತ್ತಾ, ಆ ಸಟ್ಟಿಯನ್ನು ನಡು 
ವಿಗೆ ಸುತ್ತಿಕೊಂಡು, ತನ್ನ ಚಿಕ್ಕ ಅಂಗಡಿಯನ್ನು ಬಿಟ್ಟು ದಿಗ್ವಿಜಯಕ್ಕಾಗಿ 
ಹೊರಡಲು ಉದ್ಯುಕ್ತನಾದನು. ಹೊರಡುವುದಕ್ಕೆ ಮುಂಚೆ ತಂಗಳೂಟ 
ವನ್ನುಂಡು, ಮನೆಯಲ್ಲೆಲ್ಲಾ ತನಗೆ ಉಪಯೋಗವಾಗುವ ಪದಾರ್ಥ 
ನೇನಾದರೂ ಇರಬಹುದೆಂದು ಹುಡುಕಿ ಯಾವುದನ್ನೂ ಕಾಣದೆ, ಕಡೆಗೆ 
ಒಂದು ಮಡಕೆಯಲ್ಲಿ ಎಷ್ಟು ದಿನದಿಂದಲೋ ಬಿದ್ದು ನಾತ ಬಡಿಯುತ್ತಿದ್ದ 
ಒಂದು ಬೆಣ್ಣೆಯ ಮುದ್ದೆಯನ್ನು ಕಂಡು, ಒಪ್ಪೊತ್ತಿನ ಊಟಕ್ಕಾದರೂ 
ಉಪಯೋಗಿಸಬಹುದೆಂದು ಅದನ್ನು ತೆಗೆದುಕೊಂಡು ಒಂದು ಎಲೆಯಲ್ಲಿ 
ಸುತ್ತಿ, ತನ್ನ ಅಂಗಿಯ ಜೇಬಿನಲ್ಲಿಟ್ಟುಕೊಂಡನು. 


ಅವನಿಗೆ ಮಕ್ಕಳಿರಲಿಲ್ಲವಸ್ಟೆ? ತಂಜೆ ತಾಯಿಗಳು ಮಕ್ಕಳಲ್ಲಿಟ್ಟ 
ರುವ ಪ್ರೀತಿಯನ್ನು ಅವನು ಗುಬ್ಬಚ್ಚಿ, ಬೆಕ್ಳು ಮುಂತಾದ ಪ್ರಾಣಿಗಳಲ್ಲಿ 
ಟ್ವದ್ದನು. ಈ ಪ್ರಾಣಿಗಳು ಅವನಲ್ಲಿಗೆ ನಿರ್ಭಯವಾಗಿ ಬಂದು ಹೋಗು 
ತ್ತಿದ್ದವು. ಅವನು ಮನೆಯಲ್ಲಿ ಹುಡುಕಾಡುತ್ತಿದ್ದ ವೇಳೆಗೆ ಸರಿಯಾಗಿ 
ಅವನ ಅಂಗಳದೊಳಕ್ಕೆ ಎರಡು ಮೂರು ಗುಬ್ಬಚ್ಚಿಗಳು ಬಂದು ಇಳಿದೆವು. 
ಅವನು “ ಇದೂ ಸಮಯದಲ್ಲಿ ಕೆಲಸಕ್ಕೆ ಬರಬಹುದು” ಎಂದಂದು 
ಕೊಂಡು, ಒಂದು ಗುಬ್ಬಚ್ಚಿಯನ್ನು ಹಿಡಿದು ಜೇಬಿನೊಳಕ್ಕೆ ಸೇರಿಸಿ, 
ಅದು ಹಾರಿ ಹೋಗದಂತೆ ಜೀಬಿನ ಮೂತಿಗೆ ಒಂದೆರಡು ಹೊಲಿಗೆಗಳನ್ನು 


ಆ ಬೆಕ್ಕೋಜಿ 


ಹಾಕಿ, ಇನ್ನು ತಡಮಾಡಲು ಇಷ್ಟವಿಲ್ಲದೆ, ಮನೆಗೂ ಅಂಗಡಿಗೂ ಬೀಗ 
ಹಾಕಿ, ಆತುರದಿ:ದಲೂ ಜಂಭದಿಂದಲೂ ಹೊರಕ್ಕೆ ಹೊರಟನು. 

ಎಲ್ಲಿಗೆ ಹೊರಟಿನೋ ಅವನಿಗೇ ತಿಳಿಯದು, ಹೋಗುತ್ತಾ 
ಹೊ:ಗುತ್ತಾ ಒಂದು ದೊಡ್ಡ ಬೆಟ್ಟದ ಬಳಿಗೆ ಬಂದು, ಆ ಬೆಟ್ಟವನ್ನೇರಿ 
ದನು. ಅದರ ತುದಿಯನ್ನು ಸೆ:ರುತ್ತಲೆ, ಅಲ್ಲಿ ಅದ್ಭತಾಕಾರನಾದ ಒಬ್ಬ 
ರಾಕ್ಷಸನು ಕಾಣಿಸಲು ಅವನಿಗೆ ಕೈಮುಗಿದು “ ನಮಸ್ಕಾರನಣ್ಣಾ ! ನಮ 
ಸ್ಥಾರ, ಪ್ರಸಂಚನೆಪ್ಲವೂ ನಿನ್ನ ಕಣ್ಣಿದಿರಿಗೇ ಇದೆ. ನಾನು ಲೋಕಕ್ಕೆ 
ನನ್ನ ಪರಾಕ್ರಮವನ್ನು ತೋರಿಸಬೇಕೆ:ದು ಹೊರಟದ್ದೇನೆ, ನೀನೂ 
ನನ್ನೊಡನೆ ಬರುವೆಯಾ? ” ಎಂದು ಕೇಳಿದನು, 

ರಾಕ್ಷಸನು ಈ ಚಿಪ್ಪಿಗನನ್ನು ಅನಮರ್ಮಾದೆಯಿಂದೆ. ದೃಷ್ಟಿಸಿ, 
ಚ ತುಚ್ಛ ಮನುಷ್ಯ, ನಿನಗೆಷ್ಟು ಗರ್ನ? ” ಎಂದು ಗದರಿಸಿದನು, 


ಬೆಕ್ಕೋಜಿ ಆಗ “ ಸ್ವಲ್ಪ ತಾಳು ? ಎನ್ನುತ್ತಾ, ತನ್ನ ಅಂಗಿಯನ್ನು 
ಬಿಚ್ಚಿ, ಆ ರಕ್ಕಸನಿಗೆ ತನ್ನ ನಡುಕಟ್ಟಿನ್ನು ತೋರಿಸಿದನು, 

ರಾಕ್ಷಸನು ಅದನ್ನು ಓದಿಕೊಂಡು ಈ ಮನುಷ್ಯನು ಏಟೊಂದರಿಂದ 
ಏಳು ಜನರನ್ನು ಕೊಂದವನೆಂದು ತಿಳಿದ್ಕು ಅದರ ಮೇಲೆ ಜಿಕ್ಕೋ 
ಜಿಗೆ ಸ್ವಲ್ಪ ಮರ್ಯಾದೆ ತೋರಿಸಿ, ಅವನನ್ನು ನೋಡಿ--“ ನಿನ್ನ ಬಲವನ್ನು 
ಪರೀಕ್ಷಿಸುತ್ತೇನೆ. ಇಲ್ಲಿ ನೋಡು ನೀನು ಹೀಗೆ ಮಾಡಬಲ್ಲೆಯಾ ? ? 
ಎನ್ನುತ್ತಾ, ಕಲ್ಲೊಂದನ್ನು ಒಂದು ಕೈ ಯಲ್ಲಿ ಹಿಡಿದು ಹಿಸುಕಿದನು. ಆ 
ಕಲ್ಲಿನಿಂದ ನೀರು ತೊಟ್ಟು ತೊಟ್ಟುಗಳಾಗಿ ಬಂತು, 


ಬೆಕ್ಕೋಜಿ “" ಓಹೋ! ಅದೇನು ಮಹದಾಶ್ಚರ್ಯ 1 ನನಗದು 
ಎಳೆಯ ಮಕ್ಕಳ ಕೆಲಸ! ” ಎಂದು ಹೇಳಿ ತನ್ನ ಅಂಗರೀಖೆಯ ಕೋಶ 
ದಲ್ಲಿದ್ದ ಬೆಣ್ಣೆಯ ಉಂಡೆಯನ್ನು ತೆಗೆದು ಹಿಸುಕಿದನು. ಆ ಉರಿ ಬಿಸಿ 
ಲಿನ ಕಾವಿನಿಂದ ನವನೀತವು ಮತ್ತಷ್ಟು ಸುಲಭವಾಗಿ ಕರಗಿ ಬೆಕ್ಕೋ 
ಜಿಯ ಕೈಯಿಂದ ಸೋರಿತು. ಅವನು ರಾಕ್ಷಸನನ್ನು ಕುರಿತು, “ ಈಗೇನು 
ಹೇಳುತ್ತೀ ? ” ಎಂದನು. 


ಬೆಕ್ಕೋಜಿಯ ಸಾಹಸಗಳು ೯ 


ರಾಕ್ಷಸನಿಗೆ ಏನು ಹೇಳುವುದಕ್ಕೂ ತೋರಲಿಲ್ಲ. ಆದರೂ ಈ 
ಚಿಪ್ಪಿಗನ ಶಕ್ತಿಯನ್ನು ಮತ್ತೊಂದು ರೀತಿ ಪರೀಕ್ಷಿಸಬೇಕೆಂದು ಒಂದು 
ಕಲ್ಲನ್ನು ತೆಗೆದುಕೊಂಡು ಮೇಲಕ್ಕೆಸೆದನು. ಅದು ಅಂತರಿಕ್ಷಕ್ಕೆ 
ಹೋಯಿತು; ಎಷ್ಟುದೂರ ಹೋಯಿತೋ ಯಾರಿಗೂ ಕಾಣಿಸಲಿಲ್ಲ 

ದರ್ಜಿ, -*" ಅದು ಗಟ್ಟಿಗತನವೇ ಸರಿ; ಆದರೆ ನಿನ್ನ ಕಲ್ಲು ಎಲ್ಲಿಯಾ: 
ದರೂ ಬೀಳಲೇ ಬೀಳುತ್ತದೆ. ಇದನ್ನು ನೋಡು” ಎಂದು ತನ್ನ ಕವಚದ" 
ಜೇಬಿನೊಳಗಿದ್ದ ಗುಬ್ಬಚ್ಚಿಯನ್ನು ಈಚೆಗೆ ತೆಗೆದು ಹಾರಿಸಿದರು. ತನಗೆ' 
ಸ್ವಾತಂತ್ರ್ಯ ಜೊರಕಿತೆಂಬ ಸಂತೋಷದಿಂದ ಪಕ್ಷಿ ಮೈಮರೆತು ಹಾರಿ 
ಬೇಗ ಅದ್ಭಶ್ಯವಾಯಿತು. ದರ್ಜಿ ಇನ್ನೇನು ಹೇಳುತ್ತೀ ? ” ಎಂದನು. 

ರಾಕ್ಷಸನು ಮನಸ್ಸಿನಲ್ಲಿ ಕಳವಳಗೊಂಡರೂ ಮೇಲೆ ಡಂಭವನ್ನು 
ತೋರಿ, ಆ ಕಲ್ಲು ಬೀರುವುದರಲ್ಲಿ ನೀನು ಗಟ್ಟಿಗನೇ. ಆದರೆ ಭಾರವನ್ನು 
ಹೊರಲು ನಿನಗೆ ಯೋಗ್ಯತೆ ಇರಲಾರದ. ?' ಎಂದು ಹೇಳಿ, ಸಮಾಪ 
ದಲ್ಲಿ ಬಿದ್ದಿದ್ದ ಒಂದು ಭಾರಿಯಾದ ಹುಣಿಸೆಯ ಮರದ ಬಳಿಗೆ ಜಿಕ್ಕೋಜಿ 
ಯನ್ನು ಕರೆದುಕೊಂಡು ಹೋಗಿ, " ನಿೀನು ನಿಜವಾಗಿಯೂ ಬಲಿಷ 
ನಾದರೆ ಈ ಮರವನ್ನೆತ್ತಿಕೊಂಡು ಹೋಗುವುದರಲ್ಲಿ ನನಗೆ ಸಹಾಯ 
ನಾಗು.” ಎಂದನು. ಅದಕ್ಕೆ ಬೆಕ್ಕೋಜಿ ಕೆ ಅಗತ್ಯವಾಗಿ ಆಗಲಿ, ನೀನು 
ಬುಡವನ್ನೆತ್ತಿಕೋ ;ನಾನು ಭಾರವಾದ ಕೊ:ಬೆಗಳನ್ನೈತ್ತಿಕೊಳ್ಳುತ್ತೇನೆ. ?' 
ಎಂದು ಹೇಳಿದನು. 
ರಾಕ್ಷಸನು ಮರದ ಬುಡವನ್ನೆತ್ತಿ ತನ್ನಭುಜದ ಮೇಲಿಟ್ಟುಕೊಂಡನು. 
ಉಸಾಖಯಗಾರನಾದ ದರ್ಜಿ ಮರದ ಶಾಖೋಸಶಾಖೆಗಳ ಮಧ್ಯದಲ್ಲಿ 
ಒಂದು ಕೊಂಬೆಯ ಮೇಲೆ ಯಾರಿಗೂ ಕಾಣಿಸದಂತೆ ಕುಳಿತುಕೊಂಡನು. 
ರಾಕ್ಷಸನು ಪ್ರಯಾಸದಿಂದ ಮರನನ್ನೆಕೆದುಕೊಂಡು ಹೊರಟನು. ದರ್ದಿಯು 
ಆನಂದದಿಂದ ಗಟ್ಟಿಯಾಗಿ ಹಾಡಲಾರಂಭಿಸಿದನು. ರಾಕ್ಷಸ ಈ ಬೆಕ್ಟೋ 
ಜಿಗೆ ಯಾವುದೂ ಕಷ್ಟವಲ್ಲವೆಂದು ಮನಸ್ಸಿನಲ್ಲಿ ದೃಢ ಮಾಡಿಕೊಂಡನು. 
ಸ್ವಲ್ಪ ದೂರ ಹೋದಮೇಲೆ ರಾಕ್ಷಸನು ತುಂಬಾ ಆಯಾಸಪಟ್ಟವೆ 
ನಾಗಿ, « ಅಯ್ಯಯ್ಯೋ ! ಇನ್ನು ನಾನು ನಡೆಯಲಾಕೆ. ಈ ಭಾರ 
ವನ್ನು ಕೆಳಕ್ಕೆ ಹಾಕಿಬಿಡುತ್ತೀನೆ. ಎಂದು ಕೂಗಿಕೊಂಡನು. 


೧೦ ಬಿಕ್ಕೋಜಿ 


'ಜಿಕ್ಕೋಜಿ ಜಾಗರೂಕನಾಗಿ ಬೇಗ ಕೆಳಕ್ಕಿಳಿದು, ರಾಕ್ಷಸನು ಹಿಂದಿ 
ಹೆಗಿ ನೋಡುವ ವೇಳೆಗೆ ಒಂದು ಕೊಂಬೆಯನ್ನು ಎರಡು ಕೈಗಳಿಂದಲೂ 
"ಹಿಡಿದುಕೊಂಡು, " ನಿನಗೆಲ್ಲಿಯದು ಈ ಮರವನ್ನು ಹೊರುವಷ್ಟು 
"ಬಲ ? ೨: ಎಂದು ಹೀಯಾಳಿಸಿದನು. 

ಅಲ್ಲಿಂದ ಅನರು ಒಂದು ನೇರಿಳೆಯ ಮರದ ಬಳಿಗೆ ಹೋದರು. 
`ರಾಕ್ಷಸ ಎತ್ತರದಲ್ಲಿದ್ದ ಒಂದು ಕೊಂಬೆಯನ್ನು ಹಿಡಿದು ಬಗ್ಗಿಸಿ ಬೆಕ್ಕೋ 
ಜಿಯ ಕೈಗೆ ಕೊಟ್ಟು, “ ಇದರ ಮೇಲಿರುವ ಹೆಣ್ಣುಗಳನ್ನು ಬಿಡಿಸು ” 
`ಎಂದನು. ಬೆಕ್ಕೋಜಿಗೆ ಅದನ್ನು ಹಿಡಿದುಕೊಳ್ಳುವ ಮಟ್ಟಿಗೆ ಬಲವಿರ 
ಲಿಲ್ಲ. ಕೊಂಬೆ ಚಂಗನೆ ಹಾರಿತು. ಅದನ್ನು ಹಿಡಿದಿದ್ದನನೂ ಅದ 
ಕೊಡನೆ ಹಾರಿ ಮರದ ಮತ್ತೊಂದು ಕಡೆ ಬಿದ್ದನು. 

ರಾಕ್ಷಸ, " ಏನು! ಇಷ್ಟೇನೆ ನಿನ್ನ ಬಲ? ಈ ಕಡ್ಡಿಯನ್ನು ಹಿಡಿ 
ಯುವಕ: ನಿನ್ನಿಂದಾಗದೆ ? » ಎಂದನು. 

ಜಿಕ್ಕೋಜಿ, " ನೀನು ತಿಳಿದುಕೊಂಡಿರುವುದು ಹಾಗೆ, ಒಂದೇ 
ಏಟನಿಂದ ಏಳ್ಳ ರನ್ನು ಕೊಂದವನಿಗೆ ಅದೊಂದು ಮಿಂಚಿದ ಕೆಲಸವೋ ? 
ಪಕ್ಚದ ಕಾ ಡಿನಲ್ಲಿ ಕೆಲವರು ಬೇಟೆಯಾಡುತ್ತಿ ದ್ದಾ ರೆ. ಅದನ್ನು ನೋಡು 
ವುದಕ್ಟೋಸ್ಕರ ನಾನು ಹಾಗೆ ಹಾರಿದೆ. ಎಲ್ಲಿ ನೀನು ಹಾರು ನೋ 
ಡೋಣ. ?' ಎಂದನು. 

ರಾಕ್ಷಸ ಎಸ್ಟೆಸ್ಟೋ ಪ್ರಯತ್ನ ಪಟ್ಟನು. ಅವನ ದೊಡ್ಡ ದೊಡ್ಡ 
ಳ್ಳ ಕಾಲುಗಳು ಮರದ ಕಂಜೆಗಳಲ್ಲಿ ಸಿಕ್ಕಿಬಿದ್ದ ನೇ ಹೊರತ್ಕು “ಅನನಿಂಡಿ 
ಹಾರುವುದಾಗಲಿಲ್ಲ. ಇದರಿಂದ ಅವನಿಗೆ ಬೆಕ್ಟೋಜಿಯ ಸಾಹಸದಲ್ಲಿ 
ನಂಬಿಕೆ ಮತ್ತಷ್ಟು ಹೆಚ್ಚಿ ತ್ತು 

ಅವನು ಬೆತ್ಟೋಚಿಯನ್ನು ಕುರಿತ್ಕು “ ಎಲೋ, ನೀನು ಬಲು ಶಕ್ತಿ 
ವಂತ, ನನ್ನ ಗುಹೆಗೆ ಬಂದು ಈ ರಾತ್ರಿ ಇದ್ದುಹೋಗು.? ಎಂದು ಕೇಳಿ 
ಕೊಂಡನು, ಬೆಕ್ಟೋಜಿ ಸಂತೋಷದಿಂದ ಒಪ್ಪಿ ಅವನ ಹಿಂಜಿ ಹೋದನು. 
ಅವರು ಗುಹೆಯನ್ನು ಸೇರಿದಾಗ, ಅಲ್ಲಿ ಅದ್ಭುತರೂಪದ ರಾಕ್ಷಸರು ಇನ್ನಿ 
ಬ್ಬರು ದೊಡ್ಡದಾಗಿ ಬೆಂಕಿ ಮಾಡಿ ಅದರಲ್ಲಿ ಕೆಲವು ಕಾಡು ಮೃಗಗಳನ್ನು 


ಬೆಕ್ಕೋಜಿಯ ಸಾಹಸಗಳು ೧೧ 


ಬೇಯಿಸುತ್ತಿದ್ದರು. ಜಿಕ್ಕೋಜಿಗೆ ಅದನು ನೋಡಿ ಭಯವಾಯಿತು, 
ಆಶ್ಚರ್ಯವೂ ಆಯಿತು. ಅವನನ್ನು ಕರೆತಂದ ರಾಕ್ಷಸನು ಅವನಿಗೆ ಮಲಗಲು 
ಒಂದು ಮೂಲೆಯಲ್ಲಿ ದೊಡ್ಡ ಹಾಸಿಗೆಯನ್ನು ಹಾಸಿಕೊಟ್ಟಿನು. 
ಬೆಕ್ಕೋಜಿ ಅದರ ಮೇಲೆ ಮಲಗಿ ಅದು ವಿಪರೀತ ವಿಸ್ತಾರವಾಗಿದ್ದ 
ಕಾರಣ, ಹೊರಳಿ ಹೊರಳಿ ಒಂದು ಮೂಲೆಗೆ ಬಂದು, ಕೈ ಕಾಲು ಮುದುರಿ 
ಕೊಂಡು ನಿದ್ರೆ ಮಾಡಿದನು. ಅರ್ಧರಾಶ್ರಿಯ ಕತ್ತಲೆಯಲ್ಲಿ ರಾಕ್ಷಸ 
ಎದ್ದುಬಂದ್ಕು ತನ್ನ ಅತಿಥಿ ನಿದ್ರಿಸಿದಾನೆಂದು ತಿಳಿದು ಒಂದು ದೊಡ್ಡ 
ಕತ್ತಿಯನ್ನು ತಂದು ಹಾಸಿಗೆಯ ಮಧ್ಯದಲ್ಲಿ ಬಲವಾಗಿ ಪೆಟ್ಟಿಕ್ಕಿದನು, 
ಶಯ್ಯೆ ಎರಡು ತುಂಡಾಯಿತು. ರಾಕ್ಷಸನು ತನ್ನ ಪ್ರತಿಕಶ್ಸಿಯು ಹತನಾದ 
ನೆಂದು ನೆಚ್ಚಿಕೊಂಡು ಸಮಾಧಾನದಿಂದ ನಿದ್ರಿಸಿದನು. 

ಬೆಳಗಾಗುತಲೇ ರಾಕ್ಷಸರು ಎಂದಿನಂತೆ ಹೊರಹೊರಟ್ಟು ತಮ 
ಗಿಂತ ಶಕ್ತನಾಗಿದ್ದ ಆ ತಂತ್ರಗಾರ ನಾಶನಾದನೆಂದು ನಿರ್ಭೀತರಾಗಿ 
ತಿರುಗುತ್ತಿದ್ದರು. ಆಗ ಬೆಕ್ಕೋಜಿ ನಗುನಗುತ ಅವರಿಗಿದಿರಾಗಿ ಹೋ 
ದನು ರಾಕ್ಷಸರು ಅವನು ಪುನಃ ಬದುಕಿ ಬಂದನೆಂದು ತಿಳಿದರು. ಏಳು 
“ಜನರನ್ನು ಒಂದೇ ಏಟಿನಿಂದ ಕೊಂದ ಶೂರ ತಮ್ಮ ಪಾಲಿಗೆ ಯಮನ್ಯೇ 
ಸರಿ ಎಂದು ನಿಶ್ಚಯಿಸಿ, ಅವರು ತಮ್ಮ ಕಾಲಿಗೆ ಬುದ್ಧಿ ಹೇಳಿ ಬೇಗನೆ 
ಅಗೋಚರರಾದರು. 

ಬೆಕ್ಕೋಜಿ ಆನಂದಭರಿತನಾಗಿ ಮುಂದಕ್ಕೆ ಪ್ರಯಾಣ ಬೆಳೆಸಿ 
ತನ್ನ ಮೂಗಿಗೆ ನೇರವಾಗಿ ನಡೆದನು. ಬಹುದೂರ ನಡೆದ ಮೇಲೆ ಒಂದು 
ಖಹೊಡ್ಡ ಪಟ್ಟಣವನ್ನು ಸೇರಿ, ಅಲ್ಲಿ ದೊರೆಯ ಅರಮನೆಯ ಮುಂದುಗಡೆ 
"ಉದ್ಯಾನವನದಲ್ಲಿ ಹುಲ್ಲಿನ ಮೇಲೆ ಮರದ ನೆರಳಿನಲ್ಲಿ ಆಯಾಸ ಪರಿಹಾರ 
ಕ್ಯಾಗಿ ವಿಶ್ರಮಿಸಿಕೊಂಡನು, ಅವನು ಗಾಢನಿದ್ರೆಯಲ್ಲಿದ್ದಾಗ ಆ ಊವಿನ 
ವರು ಕೆಲವರು ಆ ದಾರಿಯಲ್ಲಿ ಹೋಗುತ್ತಾ ಅವನ ನಡುಕಟ್ಟಿನ ಮೇಲಿದ್ದ 
ಮಾತುಗಳನ್ನು ಓದಿನೋಡಿ ಬೆರಗಾಗಿ, " ಆಹಾ! ಇವನೆಂತಹ ಮಹಾ 
ಶೂರನಿರಬಹುದು |! ಇವನಿಗೆ ಈ ರಾಜ್ಯದಲ್ಲೇನೂ ಕೆಲಸವಿಲ್ಲವಲ್ಲಾ ” 
ಎಂದುಕೊಂಡು, ದೊರೆಯ ಬಳಿಗೆ ಹೋಗ್ರಿ ಶಾವು ಕಂಡ ರಣಧೀರನ 


೪೨ ಬೆಕ್ಕೋಜಿ 


ಸಂಗತಿಯನ್ನು ಬಿನ್ನಯಿಸಿ, ಯುದ್ಧಕಾಲದಲ್ಲಿ ರಾಜನಿಗೆ ಅವನಿಂದೆ 
ತುಂಬಾ ಪ್ರಯೋಜನವಾದೀತೆಂದು ಸೂಚಿಸಿದರು. 

ಅರಸು ಅವರೆ ತಾತ್ಸರ್ಯವನ್ನು ಗ್ರಹಿಸಿ, ಅವನನ್ನು ಕರೆತರಲು ಒಬ್ಬ 
ಭೃತ್ಯನನ್ನು ಕಳುಹಿದನು. ಭೃತ್ಯ ನು ಬೆಕ್ಟೋಜಿಯಿದೆ ಡೆಗೆ ಬದು 
ಬಹಳ ಹೊತ್ತು ಕಾದಿದ್ದಮೇಲೆ, ಅವನೆಚ್ಚತ್ತು, ಕಣ್ಣುಗಳನ್ನು ಜ್ಜಿ ಕೊಂಡು 
ಕೈಕಾಲುಗಳನ್ನೊದರಿ ಮೇಲಕ್ಕೆದ್ದನು. ಕೂಡಲೇ ರಾಜದೂತನು ರಾಜ. 
ಜ್ಞೆಯನ್ನು ತಿಳಿಸಿದನು. ಬೆಕ್ಕೋಜಿ ಅದಕ್ಕೆ ಸಮ್ಮತಿಸಿ ಅವನೊಡನೆ 
ರಾಜಾಸ್ಥಾನಕ್ಕೆ ತೆರಳಿದನು. ಅಲ್ಲಿ ಅವನಿಗೆ ವಿಶೇಷ ಸನ್ಮಾನಗಳು ನಡೆ. 
ದವು. ಅರಸು ಅವನನ್ನು ಒಬ, ಸೇನಾಧಿಸತಿಯಾಗಿ ನಿಯಮಿಸಿದನು. 
ಅವನಿಗೆ ವಾಸಮಾಡಲು ದಿವ್ಯ ಭವನವೊಂದು ಏರ್ಪಾಟಾಯಿತು. 

ಆದರೆ ಆ ರಾಜನ ಬಳಿ ಮೊದಲಿನಿಂದಲೂ ಇದ್ದ ಸೈನಿಕರಿಗೆ ಈ 
ಹೊಸಬನಲ್ಲಿ ಹೊಟ್ಟಿ ಕಿಚ್ಚು ಹುಟ್ಟಿತು. “ಇವನನ್ನು ಓಡಿಸುವ ಬಗೆ ಹೇಗೆ? 

ಜ್ಯವಾಡೋಣವೆಂದಕ್ಕೆ ಇವನು ಏಳು ಮಂದಿಯನ್ನು ಒಂದೇ ಏಟಿಗೆ 

ಮಲಗಿಸುವ ಶೂರ. ಇವನನ್ನು ಕೆಣಕಿದರೆ ನಮ್ಮ ಗತಿಯೇನು? ? 
ಎಂದು ಅವರು ಮಾತನಾಡಿಕೊಂಡು, ಕಡೆಗೆ ಎಲ್ಲರೂ ಸೇರಿ,--ಏಟೊಂದ. 
ರಿಂದ ಏಳ್ವರನ್ನು ಕೊಂದವನೊಡನೆ ಉದ್ಯೋಗ ಮಾಡಲು ತಮಗೆ. 
ಯೋಗ್ಯತೆ ಸಾಲದೆಂದೂ, ಆದಕಾರಣ ತಾವು ಕೆಲಸದಿಂದ ನಿವೃತ್ತರಾಗು 
ವವರೆಂದೂ ರಾಜನಿಗೆ ಬರೆದುಕೊಂಡರು, ಒಬ್ಬ ಹೊಸಬನಿಗಾಗಿ ಹಳ: 
ಬರೂ ನಂಬಿಕಸ್ತರೂ ಆದ ಅನೇಕರನ್ನು ಕಳೆದುಕೊಳ್ಳಲು £ ಅರಸು ಇಷ್ಟ 
ಪಡದೆ, ಬೆಕ್ಕೋಜಿಯನ್ನು ಹೇಗಾದರೂ ಮಾಡಿ ಕಳುಹಿಸಿಬಿಡಬೇಕೆಂದು. 
ತೀರ್ಮಾನಿಸಿಕೊಂಡನು. 

ಮಹಾಶೂರನ ಸಹವಾಸವನ್ನು ತಪ್ಪಿಸಿಕೊಳ್ಳು ವುದು ಹೇಗೆ? ಅವ್‌ 
ನನ್ನು ಕೀಗಿಸಿದರೆ ಅವನು ಎಲ್ಲರನ್ನೂ ಸಂಹರಿಸಿ ಸಿಂಹಾಸನವನ್ನು ತಾನೇ 
ಆಕ್ರಮಿಸಿಕೊಂಡಾನು! ಏನುಮಾಡುವುದು? ರಾಜನು ಅನೇಕ ದಿನ ಯೋ 
ಚಿನ ಕಡೆಗೆ ಒಂದುದಿನ ಬೆಕ್ಕೋಜಿಯನ್ನು ಕರೆಯಿಸಿ ಹೀಗೆಂದನು :-- 
« ಎಲೆ ಗಂಡರ ಗಂಡ-! ಇಲ್ಲಿಗೆ ಕೊೋಚ ದೂರದಲ್ಲೊಂದು ಅಡವಿಯಿದ. 


ಬೆಕ್ಕೋಜಿಯ ಸಾಹಸಗಳು ೧೩ 


ಅಲ್ಲಿಬ್ಬರು ರಾಕ್ಷಸರಿದಾಕಿ. ಅವರ ಹಾವಳಿ ಹೇಳತೀರದು. ಅವರಿಂದ: 
ನನ್ನ ಜನರಿಗೆ ತುಂಬಾ ಬಾಧೆಯಾಗಿದೆ, ನೀನು ಹೋಗಿ ಅವರನ್ನು 
ಸೋಲಿಸಿ, ಸಾಯಿಸಿ ಬಂದರ, ನನಗಿರುವ ಒಬ್ಬ ಮಗಳನ್ನೂ, ನನ್ನ 
ರಾಜ್ಯದಲ್ಲಿ ಅರ್ಥವನ್ನೂ ನಿನಗೆ ಕೊಟ್ಟು ಬಿಡುತ್ತೇನೆ. ನೋಡು ; ನಿನಗೆ. 
ಸಹಾಯವಾಗಿ ೧೦೦ ಮಂದಿ ಸೈನಿಕರನ್ನು ಕಳುಹಿಸುತ್ತೇನೆ.” 

ಈ ಮಾತನ್ನು ಬೆಕ್ಕೋಜಿ ಕೇಳಿ, ತಡಮಾಡದೆ, " ಅಪ್ಪಣೆಯಂತೆ, 
ಮಹಾಸ್ವಾಮಿ. ಆದಕೆ ನೂರುಮಂದಿ ಸೈನಿಕರು ನನಗೇಕೆ ? ಏಳ್ವರನು 
ಒಂದೇ ಏಟಿಗೆ ಕೊಂದವನು ಇಬ್ಬರಿಂದ ಸೋತಾನೆ ?” ಎಂದು ಉತ್ತರ 
ಕೊಟ್ಟಿನು. ಹೀಗೆಂದು ಹೇಳಿ ಅವನು ಅಡವಿಗೆ ಹೊರಟನು. ನೂರುಮಂದಿ 
ಸೈನಿಕರೂ ಹಿಂದೆ ಹೋದರು. ಅವರನ್ನು ಅವನು ಕಾಡ ಹೊರಭಾಗದಲ್ಲಿ 
ಯೇ ಬಿಟ್ಟು, ತಾನೊಬ್ಬನೇ ರಾಕ್ಷಸರನ್ನು ಹುಡುಕಿಕೊಂಡು ಹೊರಟನು. 
ಅಡವಿಯ ಮಧ್ಯಭಾಗದಲ್ಲಿ ಅವರು ಒಂದು ಡೊಡ್ಡ ಮರದಕೆಳಗೆ ಬಿದ್ದು 
ನಿದ್ರಿಸುತ್ತಿದ್ದರು. ಅವರು ಗಟ್ಟಿಯಾಗಿ ಗೊರಕೆ ಇಡುತ್ತಿದ್ದು ದರಿಂದ ಆ 
ಶಬ್ದಕ್ಕೆ ಸ್ವಲ್ಪ ದೂರದಲ್ಲಿದ್ದ ಗುಡ್ಡದಲ್ಲಿ ಪ್ರತಿಧ್ವನಿಯಾಗುತ್ತಿ ತ್ತು; ಅಲ್ಲಿದ್ದೆ 


ಎಸ ನಿಜ 
ಮರಗಳ ಕೊಂಬೆಗಳು ಅಲ್ಲಾಡುತ್ತಿದ್ದವು, 


ಬೆಕ್ಕೋಜಿ ಸುಮ್ಮನೆ ಹೊತ್ತು ಕಳೆಯಲಿಲ್ಲ. ಜೇಗ ಕೆಲವು ಕಲ್ಲು 
ಗಳನ್ನಾರಿಸಿ ತನ್ನ ಅಂಗಿಯ ಕೋಶಗಳಲ್ಲಿಟ್ಟುಕೊಂಡ್ಕು ವೃಕ್ಷದ ಮೇಲೇರಿ. 
ಶಾಖೆಗಳ ಮಧ್ಯ ದಲ್ಲಿ ಕಣ್ಣಿಗೆ ಬೀಳದಂತೆ ಕುಳಿತು, ಕಲ್ಲುಗಳನ್ನು ಒಂದೊಂ- 
ದಾಗಿ ಒಬ್ಬ ರಾಕ್ಷಸನ ಎಡೆಯ ಮೇಲಕ್ಕೆ ಬಿಡುತ್ತಾ ಬಂದನು, ಹೀಗೆ: 
ರಾಕ್ಷಸನಿಗೆ ನಿದ್ರಾಭಂಗಮಾಡಲು ಬಹಳ ಹೊತ್ತಾಯಿತು, ಕಡೆಗೆ' 
ಅವನೆದ್ದು ಪಕ್ಕದಲ್ಲಿದ್ದ ರಾಕ್ಷಸನನ್ನು ತಳ್ಳಿ, " ಇದೇನು ಹುಡು. 
ಗಾಟ? ಅದೇಕೆ ನನ್ನನ್ನು ಹೊಡೆಯುತ್ತಿ ” ಎಂದು ಅರಚಿದನು. ಮತ್ತೊ 
ಬ್ಬನು "" ನಿನಗೇನು ಕನಸೋ ? ನಿನ್ನನ್ನು ನಾನು ಮುಟ್ಟಲೇ ಇಲ್ಲ.” 
ಎಂದನು. ಪುನಃ ಇಬ್ಬರೂ ನಿದ್ರಾದೇವಿಯ ಮಡಿಲನ್ನು ಸೇರಿದರು, 

ಬೆಕ್ಕೋಜಿ ಮರದಿಂದಿಳಿದು ಮರಳಿ ಕೆಲವು ದೊಡ್ಡ ದೊಡ್ಡ ಕಲ್ಲು 
ಗಳನ್ನು ಹುಡುಕಿ ಸಂಪಾದಿಸಿ, ಹಿಂದಿನಂತೆಯೇ ಅವುಗಳನ್ನು ಆ ಎರಡ 


೦೪ ಬೆಕ್ಕೋಜಿ 


ನೆಯ ರಾಕ್ಷಸನ ಎದೆಯಮೇಲೆ ಒಂದೊಂದಾಗಿ ಹಾಕಿದನು. ಇಪ್ಪತ್ತು 
ಕಲ್ಲು ತಗಲಿದ ಮೇಲೆ ಅವನೂ ಕೋಪದಿಂದೆದ್ದು, ಮೊದಲನೆಯವನನ್ನು 
ನೂಕ್ತಿ “ ನೀನೇಕೆ ಈಗ ನನ್ನನ್ನು ಹೊಡೆಯುತ್ತಿದ್ದಿ ? ಇದೇನು ಒರ 
ಟಾಟ? ಎಂದು ಗರ್ಜಿಸಿದನು. ಮೊದಲನೆಯನನು " ನಿನ್ನನ್ನು 
ನಾನು ಹೊಡೆಯಲೇ ಇಲ್ಲ” ಎಂದು ಅರಚಿದನು, 
ಹೀಗೆ ಸ್ವಲ್ಪಹೊತ್ತು ಜಗಳವಾಡಿ ಬೇಸತ್ತನಂತರ ಇಬ್ಬರೂ 
ನಿದ್ರಾಪರವಶರಾದರು, ಜೆಕ್ಕೋಜಿ ಯಥಾಪ್ರಕಾರ ತನ್ನ ಕೆಲಸವನ್ನು 
ನಡಸಿದನು; ಅನ್ಲಿದ್ದಕಲ್ಲುಗಳಲ್ಲೆಲ್ಲಾ ಬಲು ದೊಡ್ಡ ದನ್ನು ತೆಗೆದು 
ಮೊದಲನೆಯ ರಾಕ್ಷಸನ ಎಡೆಯ ಮೇಲಕ್ಕೆ ಬಿಟ್ಟನು, ಅವನು ಈಸಲ 
ಕೋಪದಿಂದ ಮೇಲಕ್ಕೆದ್ದು, " ಇನ್ನು ನಾನು ಸುಮ್ಮನಿರಲಾರೆ ? ಎಂದು 
ಹೂಂಕರಿಸುತ್ತಾ ತನ್ನ ಸಹನವಾಸಿಯನ್ನು ಬಲವಾಗಿ ಒದ್ದನು, ಅವನು 
ಪಕ್ಕದಲ್ಲಿದ್ದ ಮರದಮೇಲೆ ಬೀಳಲು ಆ ಮರವೆಲ್ಲವೂ ಕಂಪಿಸಿತು. ಆ 
“ಎರಡನೆಯವನು ಚೇತರಿಸಿಕೊಂಡು ಮೊದಲನೆಯವನನ್ನು ಒದ್ದನು, 
“ಇಬ್ಬರಿಗೂ ಗುದ್ದಾಟಿ ಮೊದಲಾಯಿತು. ಅವರು ಅಲ್ಲಿದ್ದ ಮರಗಳನ್ನು 
ಕಿತ್ತು ಬಂಡೆಗಳನ್ನೆತ್ತಿ ಹೊಡೆದಾಡಿದರು. ಆ ರಭಸದಿಂದ ಭೂಮಿಯೂ 
ನಡುಗಿತು. ಈ ದ್ವಂದ್ವ ಯುದ್ಧದಿಂದ ಬೆಕ್ಕೋಜಿಯ ಕೊಟ್ಟ ತುಪ್ಪದಲ್ಲಿ 
ಬಿತ್ತು. ರಾಕ್ಷಸರು ತಮ್ಮ ಕೈಯಿಂದ ತಾನೇ ಮಡಿದು ಮಲಗಿದರು, 
ಜಿಕ್ಕೋಜಿ ಸಂತೋಷದಿಂದುಬ್ಬಿ, ಮರದಿಂದ ಕೆಳಕ್ಕೆ ಹಾರಿ 

“ಜಯ ವಿಠೋಬ ! ಇನ್ನು ನನ್ನಕೆಲಸ ನೆರವೇರಿತು : ನಿನ್ನ ದಯೆಯಿಂದ 
ಈ ರಾಕ್ಷಸರು ನಾನಿದ್ದ ಮರವನ್ನು ಕೇಳಲಿಲ್ಲ. ಅವರು ಹಾಗೆ ಮಾಡಿ 
ದ್ದಿದ್ದರೆ ನಾನೆಲ್ಲಿರುತ್ತಿದ್ದೆ? ” ಎಂದು ಹೇಳಿಕೊಂಡನು, ಹಾಗೆ ಹೇಳುತ್ತಾ 
ತನ್ನ ಕೈಯಲ್ಲಿದ್ದ ಕತ್ತಿಯಿಂದ ಆ ರಕ್ಕಸರ ಮೈ ಮೇಲೆ ಅಲ್ಲಲ್ಲಿ ಘಾಯ 
“ಮಾಡಿದನು. ಬಳಿಕ ಅಡವಿಯ ಗಡಿಯ ಬಳಿಗೆ ಹಿಂದುರಿಗಿ, ಅಲ್ಲಿ 
ತಾನು ಬಿಟ್ಟಿದ್ದ ಸೈನ್ಯಕ್ಕೆ ತನ್ನ ಜಯದ ಸಮಾಚಾರವನ್ನರುಹ, ಆ 
ದುರುಳ ರಕ್ಕಸರ ಸಾಹಸವನ್ನೂ ತಾನು ತೋರಿಸಿದ ಸಾಮರ್ಥ್ಯವನ್ನೂ : 
ಅವರು ತನ್ನನ್ನುಮರಗಳಿಂದಲೂ ಬಂಡೆಗಳಿಂದಲೂ ಹೊಡೆಯಬಂದರೆಂಬ 
ಸಂಗತಿಯನ್ನೂ ಆದರೆ ಒಂದೇ ಏಟಿನಿಂದ ಏಳ್ವರನ್ನು ಕೊಂದವನಿದಿರಿಗೆ 


ಬೆಕ್ಕೋಜಿಯ ಸಾಹಸಗಳು ೧೫ 


'ಅವರಾಟಿ ಜರುಗದೆ ಹೋದದ್ದನ್ನೂ ಅವನು ಅಹಂಕಾರದಿಂದ ವಿವರಿಸಿ 
ಪನು. ಆ ಸೈ ನಿಕರಲ್ಲೊಬ ಸುನು « ತಮಗೆ ಗಾಯವೇನೂ ಆಗಲಿಲ್ಲವೆ ? » 
ಎಂದು ಕೇಳಿದನು, ಬೆಶ್ಕೋಜಿ « ಹಾಗುಂಟಿ? ನನ್ನ ಒಂದು ಕೂದಲನ್ನು 
ಅಲ್ಲಾ ್ಲೌಡಿಸುವುದಕ್ಕೆ ಕೂಡ ಅವರಿಂದಾಗಲಿಲ್ಲ.” ಎಂದು ಉತ್ತ ರವಿತ್ತನು. 
ಸಿಪಾಯಿಗಳಿಗೆ ಅವನ ಮಾತಿನಲ್ಲಿ ನಂಬಿಕೆ ಹುಟ್ಟ ಗ್ರ ಲಿಲ್ಲ. ಕೊನೆಗೆ ಅವನು 
ಅವರನ್ನು ಆ ರಕ್ಕಸರಿದ್ದೆಡೆಗೆ ಕರೆದುಕೊಂಡು ನ. ಬೆಟ್ಟಗಳಂ 
ತಿದ್ದ ಆ ದೇಹಗಳನ್ನೂ ಅವುಗಳಿಂದ ನದಿಗಳಂತೆ ಹರಿಯುತ್ತಿದ್ದ ರಕ 
ಪ್ರವಾಹಗಳನ್ನೂ ಅವರು ಬುಡಮುಟ್ಟ ಕಿತ್ತು ಎಸೆದಿದ್ದ ವೃಕ್ಸಗಳನ್ನೂ 
ಆ ಶಿಪಾಯಿಗಳು ನೋಡಿ ಪರಮಾಶ್ಚರ್ಯ ಭರಿತರಾದರು. ಬೆಕ್ಟೋಜಿ 
'ಅವರೊಡನ್ಯೆ ಹಿಂದಿರುಗಿ ರಾಜಾಸ್ಥಾನವನ್ನು ಸೇರಿ ರಾಜನು ಮಾಡಿದ್ದ 
ವಾಗ್ದಾನವನ್ನು ನಡೆಸಿಕೊಡಬೇಕೆಂದು ಕೇಳಿದನು. ರಾಜನು ಏನು ಹೇಳು 
ವುದಕ್ಟೂ ತೋಚದೆ ಕೊಂಚ ಹೊತ್ತು ಸುಮ್ಮನಿದ್ದು, ಆಮೇಲೆ “ ನಾನು 
ಕೊಟ್ಟಿ ಮಾತನ್ನು ನಡಸಿಕೊಡುವುಡೇನೋ ಸರಿ; ಆದರೆ ನೀನು 
ಅದಕ್ಕೆ ಮುಂಚೆ ಮತ್ತೊಂದು ಕೆಲಸ ಮಾಡಬೇಕು; ನಮ್ಮ ವಿಶಾಲವಾದ 
ಅರಣ್ಯದಲ್ಲಿ ಭಯಂಕರವಾದ ಖಡ್ಗಮೃಗವೊಂದಿದೆ. ಅದರಿಂದ ನನ್ನರಾಜ್ಯ 
ದಲ್ಲಿರುವ ಮನುಷ್ಯರಿಗೂ ದನಕರುಗಳಿಗೂ ಬಲು ಹಿಂಸೆಯಾಗಿದೆ. ಅದನ್ನು 
ಹೇಗಾದರೂ ಮಾಡಿ ಸಂಹರಿಸಿ ಬರಬೇಕು. ?' ಎಂದು ಹೇಳಿದನು, 

ಬೆಕ್ಟೋಜಿ ಕೊಲ್ಲಬೇಕಾಗಿದ್ದ ಮೃಗದಷ್ಟು ದೊಡ್ಡದೂ ಭಯಂಕರ 
ವೂ ಆದ ವೃಗ ಇನ್ನೊಂದೂ ಯಾವಾಗಲೂ ಭೂಮಿಯಮೇಲೆ ಇರ 
ಲಿಲ್ಲ. ಅದನ್ನು ಹಿಡಿಯುವುದಕ್ಟೂ ಕೊಲ್ಲುವುದಕ್ಕೂ ಎಷ್ಟೋ ಮಂದಿ 
ಶೂರರು ಪ್ರಯತ್ನಿಸಿದ್ದರು. ಎಲ್ಲವೂ ನಿಷ್ಟಲವಾಗಿ, ಅದರ ಹಾವಳಿ 
ಹೆಚ್ಚಿತ್ತು. ಆದರೂ ಬೆಕ್ಟೋಜಿ ಹೆದರದೆ, ಆಗಲಿ, ಒಂದೇಟಿಗೆ ಏಳ್ವ 
ರನ್ನೂ ಆಮೇಲಿಬ್ಬ ರು ರಕ್ಕಸರನ್ನೂ ಕೊಂದವನಿಗೆ ಇದು ಅಸಾಧ್ಯವೆ 913 
ಖಂದು ಜಂಬ ಕೊಚ್ಚಿ ದನು. 

ಅವನು ಒಂದು ಮಚ್ಚು ಕತ್ತಿ ಕತ್ತಿಯನ್ನೂ ಒಂದು ಫಸ ಗ್ಲವನ್ನೂ ತೆಗೆದು 
ಕೊಂಡು ಅಡವಿಯನ್ನು ಸೇರಿ, ರ್‌ ಬಂದಿದ್ದವರನ್ನು ಮೊದಲಿನಂತೆಯೆ 


೧೬ ಬೆಕ್ಕೋಜಿ 


ದೂರದಲ್ಲಿ ಬಿಟ್ಟು, ತಾನೊಬ್ಬನೇ ಕಾಡಿನೊಳಕ್ಕೆ ಹೋದನು. ಸ್ವಲ್ಪ 
ಹೊತ್ತಿ ನೊಳಗೆ ಫೇಂಡಾಮೃಗವು ನೆಗೆಯುತ್ತ ಹಾರುತ್ತ ದೂರದಲ್ಲಿ ಬರು 
ತ್ತಿತ್ತು, ಬೆಕ್ಕೋಜಿ ಅದನ್ನು ನೋಡಿ ಎದೆಗುಂದಜೆಿ, ಒಂದು ದೊಡ್ಡ 
ಮರದ ಬಳಿ ಹೋಗಿ, ಅದಕ್ಕೆ ಬೆನ್ನೊರಗಿಸಿ ನಿಂತುಕೊಂಡನು. ಅಷ್ಟ 
ರಲ್ಲಿಯೇ ಮೃಗ ಓಡೋಡಿ ಬಂದಿತು. ಬೆಕ್ಕೋಜಿ « ಓಹೋ! ಮೆತ್ತಗೆ, 
ಮೆತ್ತಗೆ, ಅವಸರವೇನು ? > ಎಂದನು. ಮೃಗ ಇನ್ನೂ ಬಹಳ ಹತ್ತಿರ: 
ಬಂದು ಒಂದೇ ಹಾರು ಹಾರಿ ಜಿಕ್ಕೋಜಿಯ ಮೇಲೆ ಬೀಳುವುದಾಗಿತ್ತು. 

ಆ ಮೃಗಕ್ಕೆ ಹಣೆಯಮೇಲೆ ಒಂದು ದೊಡ್ಡ ಕೂರಾದ ಕೊಂಬಿರು 
ತ್ರದೆಯಸ್ಟೆ? ಈ ಕೊಂಬಿನಿಂದ ಅದು ಶತ್ರುಗಳನ್ನು ತಿವಿದು ಕೊಲ್ಲುತ್ತದೆ. 
ಮೃಗವು 'ಜಿನ್ನಾಗಿ ಗುರಿಯಿಟ್ಟು ಹಾರುತ್ತಲೇ ಬೆಕ್ಕೋಜಿ ನಿಂತಿದ್ದ ಸ್ಥಳ: 
ದಿಂದ ಸರ್ರನೆ ಪಕ್ಕಕ್ಕೆ ಸ್ಪ ನೃಗದ ಕೊಂಬು ಜೆಕ್ಕೋಜಿ 
ಯನ್ನ ರಿಯುವುದಕ್ಕೆ ಬದಲಾಗಿ ಮರದಲ್ಲಿ “ದ್ರವ ಗಿ ಸಿಕ್ಕಿಕೊಂಡಿತು. 
ಬೆಕ್ಕೋಜಿ «« ಚೈ. ವಿಠೋಬ |! ೨ ಎಂದು ಕೂಗಿ, ಹಗ್ಗ ವನ್ಮು ಮೃ ಗದ" 
ಕುತ್ತಿಗೆಗೆ ಸುತ್ತಿ ಗಂಟುಹಾಕಿ, ಮಚ್ಚಕತ್ತಿಯಿ ದ ಅದರ ಕೊಂಬನ್ನು 
ಕತ್ತರಿಸಿ, ಆ ಮೃಗವನ್ನು ರಾಜನ ಬಳಿಗೆ ಕರೆತ:ದನು. ಆದನ್ನು 
ನೋಡಿದವರ ಆಶ್ಚರ್ಯಕ್ಕೆ ಮೇರೆಯೇ ಇರಲಿಲ್ಲ 

ರಾಜನಿಗೆ ಮಾತ್ರ ಚಿಂತೆ. ಈ ಉಸಾ :ಸಾರನನ್ನು ಓಡಿಸಬೇ 
ಕೆಂದು ಮಾಡಿದ ಪ್ರಯತ್ನದಿಂದ ಅವನಿಗೆ *ಧ- ಾಜ್ಯವನ್ನೂ ತನ್ನ 
ಮಗಳನ್ನೂ ಕೊಡಬೇಕಾಯಿತು. ಹೇಗಾದರೂ ಅವನನ್ನು ರಾಜ್ಯದಲ್ಲಿರ. 
ದಂತೆ ಮಾಡಬೇಕು. ಅದು ಹೇಗಾದೀತು? ನಾಜನು ಮೂರನೆಯ. 
ಉಸಾಯವೊಂದನ್ನು ಹುಡುಕಿದನು. ಬೆಕ್ಟೋಜಿಯ.ನ ನ್ಗ ಕರಸಿ * ಎಲ್ಲೆ, 
ಧೀರನೆ, ನೀನು ಎರಡು ಸಲವೂ ನನ್ನ ಆಜ್ಞೆ ೨ನ ನೆರವೇರಿಸಿರುವೆ. 
ಆದರೂ ಇನ್ನೊಂದಾಜ್ಞೆ ಯಿರುವುದು. ಆದನ್ನು ನೆರವೇರಿಸಿದರೆ ಅರ್ಧ: 
ರಾಜ್ಯವೂ ಮುದ್ದುಗುವರಿಯೂ ನಿನ್ನ ಕೈ ಸೇರುವರ.” ಎ ದನು 
ಬೆಕ್ಕೋಜಿ « ಸ್ವಾಮಿ ಚಿತ್ತದಂತೆ ?' ಹ ರಾಜನು, ಪಕ್ಕದ: 
ಆರಣ್ಯದಲ್ಲಿ ಕ್ರೂರವಾದ ಕಾಡುಹಂದಿಯೊಂದಿರುವುದೆ.ದೂ, ಅದರಿಂದ 


ಬೆಕ್ಕೋಜಿಯ ಸಾಹಸಗಳು ೧೭ 


“ಜನರಿಗೂ ಪಶುಗಳಿಗೂ ಬಲು ಕಾಟವೆಂದೂ, ಅದನ್ನು ಕೊಲ್ಲಬೇಕೆಂದೂ 
ಹೇಳಿದನು. ಬೆಕ್ಟೋಜಿ ಹಿಂಡೆಗೆಯುವನೆ ? ಆ ಅದೇನು ಮಹಾ 
ಸಿಷಯ ?--ನನಗದು ಮಕ್ಕಳಾಟ > ಎಂದನು, 

ಯಥಾಪ್ರಕಾರ ಹಿಂಜಿ ಬಂದವರನ್ನು ಹೊರಗೆ ಬಿಟ್ಟು ಬೆಕ್ಕೋಜಿ 
ಕಾಡಿನೊಳಕ್ಕೆ ಪ್ರವೇಶಿಸಿದನು. ಅವನು ಅಲ್ಲಿ ಸುತ್ತಾಡುತ್ತಿರುವಾಗ ಹಂದಿ 
ಅನನನ್ನು ನೋಡಿ ಅಬಿ ಕೊಂಡು ಬಂದಿತು. ಅಬ್ಬಬ್ಬಾ ! ಅದರ 
ಮೊನಚಾದ ಕೋರೆಹಲ್ಬುಗಳಿಗೆ ಸಿಶ್ಚಿದವನು ಉಳಿಯುವುದುಂಟಿ ? 
ಆದರೂ ಜೆಕ್ಕೋಜಿಯ ಉಪಾಯವೇ ಉಪಾಯ, ಅವನು ಓಡುತ್ತಾ 
ಓಡುತ್ತಾ ಅಲ್ಲಿದ್ದ ಒಂದು ಪಾಳು ದೇವಸ್ಥಾನದ ಮಹಾದ್ವಾರದಲ್ಲಿ ಪ್ರವೇಶಿ 
ಸಿದನು ಹಂದಿ ಅವನನ್ನು ಹಿಂಬಾಲಿಸಿತು. ಆದರೆ ಅವನು ಬೇಗನೆ 
ಪ್ರಾಕಾರದ ಹಾಳು ಗೋಡೆಯನ್ನು ಹಾರಿ ಜೀವಾಲಯದ ಮುಂಭಾಗಕ್ಕೆ 
ಬಂದು ಕದವನ್ನೆಳೆದು ಮುಚ್ಚಬಿಟ್ಟಿ ನು. ಹಂದಿ ಒಳಗೆ ಸೆರೆಯಲ್ಲಿ 
ಸಿಕ್ಕಿತು. ಅದರ ಮೈ ಭಾರವಾಗಿದ್ದದ್ದರಿಂದ ಗೋಡೆಯನ್ನು ಹಾರು 
ವುದು ಅದರಿಂದಾಗಲಿಲ್ಲ. ಬೆಕ್ಕೋಜಿ 43 ಜೈ ಜೈ ನಿಠೋಬಾ ! ೨ ಎಂದು 
ಕೊಂಡು ಹೋಗಿ, ತನ್ಮೊಡನೆ ಬಂದಿದ್ದ ಬೇಟಿಗಾರರನ್ನು ಕರೆತಂದ್ಕು 
ಅವರಿಗೆ ಆ ವಿನೋದವನ್ನು ತೋರಿಸಿದನು. ಅವರು ಆ ಹಂದಿಯನ್ನು 
ಬೋನಿನೊಳಗೆ ಕೂಡಿ ರಾಜನೆಡೆಗೆ ಒಯ್ದರು. 

ಇಷ್ಟಾದ ಮೇಲೆ ರಾಜನು ಕೊಟ್ಟಿದ್ದ ಮಾತನ್ನು ನಡಸಿಕೊಡದೆ 
ಇರಬಹುದೆ ? ಕೂಡದು. ಆದಕಾರಣ ಅತ್ಯಂತ ವೈಭವದಿಂದ ಬೆಕ್ಕೋ 
ಜಿಗೂ ರಾಜಕುಮಾರಿಗೂ ಮದುವೆ ಜರುಗಿತು. ಅವನು ಅರ್ಧ ರಾಜ್ಯಕ್ಕೆ 
ಒಡೆಯನೂ ಆದನು. 

ಒಂದಾನೊಂದು ರಾತ್ರಿ ಬೆಕ್ಕೋಜಿ ನಿದ್ರಿಸುತ್ತಿರುವಾಗ “ತಮ್ಮಾ 
ಅಂಗಿಯನ್ನು ಬೇಗ ಬೇಗನೆ ಹೊಲಿ; ತಡಮಾಡಿದರೆ ಗಜದ ಕಟ್ಟಿಗೆ 
ಯಿಂದ ಹೊಡೆದೇನು ! ೨ ಎಂದು ಕಲವರಿಸಿದನು. ಇದು ಅವನ 
ಹೆಂಡತಿಯ ಕಿವಿಗೆ ಬಿತ್ತು. ಹೀಗೆ ಅನೇಕಾವರ್ತಿ ಆಯಿತು. ಅದರಿಂದ 
ಅವನು ದರ್ಜಯವಥಿರಬಹುದೆಂದು ಅವಳಿಗೆ ಅನುಮಾನ ಹುಟ್ಟಿತು. 


೧೮ ಬೆಳ್ಕೋಜಿ 


ಅದನ್ನವಳು ತಂದೆಗೆ ವಿವರಿಸಿದಳು. ಆತನು, "" ಈ ರಾತ್ರಿ ಅವನು 
ನಿಡ್ಲೆ ಹೋದಮೇಲೆ ನೀನು ಮಲಗುವ ಕೋಣೆಯಿಂದ ಬಂದುಬಿಡು. 
ಬಾಗಲಿಗೆ ಬೀಗ ಹಾಕಬೇಡ. ನಮ್ಮ ಭಟರು ಅಲ್ಲಿಗೆ ಹೋಗಿ, ಅವಫ 
ಕೈ ಕಾಲುಗಳನ್ನು ಕಟ್ಟ ಅನನನ್ನು ತೆಗೆದುಕೊಂಡು ಹೋಗಿ. ಒಂದು 
ಹಡಗಿನಲ್ಲಿ ಹಾಕುವರು. ಆ ಹಡಗು ಅವನನ್ನು ದೂರದಲ್ಲಿರುವ ನಿರ್ಜನ 
ವಾದ ದ್ವೀಪಕ್ಕೆ ಹೊತ್ತುಕೊಂಡು ಹೋಗುವುದು '' ಎಂದು ಹೇಳಿದನು. 
ರಾಜಕುವರಿಯು ಸಮಾಧಾನಪಟ್ಟು ಹೊರಟುಹೋದಳು. ರಾಜನು 
ತನ್ನ ನಿನ್ಸಾಟಿನ್ನು ಭಟರಿಗೆ ತಿಳಿಸಲು ಹೊರಟು ಹೋದನು. 

ತಂದೆ ಮಕ್ಕಳ ಈ ಸಂಭಾಷಣೆಯನ್ನು ಒಬ್ಬ ರಾಜದೂತನು 
ಹೊಂಚಿ ಕೇಳುತ್ತಿದ್ದನು. ಅವನಿಗೆ ಬೆಕ್ಕೋಜಿಯಲ್ಲಿ ತುಂಬಾ ಪ್ರೀತಿ. 
ಬೆಕ್ಕೋಜಿಯ ಧೈರ್ಯವನ್ನೂ ತಂತ್ರವನ್ನೂ ಅವನು ಚೆನ್ನಾಗಿ ತಿಳಿದಿದ್ದನು. 
ಅಂಥಾ ಬೆಕ್ಕೋಜಿಗೆ ಉಂಟಾಗುವ ಕಷ್ಟವನ್ನು ಹೇಗಾದರೂ ತಪ್ಪಿಸ 
ಬೇಕೆಂದು ಅವನು ನಿಶ್ಚಯಿಸಿ, ನಡೆದ ಸಂಗತಿಯನ್ನೆಲ್ಲಾ ಬೆಕ್ಟೋಜಿಗೆ 
ಅರುಹಿದನು. 

ಉಪಾಯಗಳ ಗಣಿಯೆ ಆ ದರ್ಜಿ--« ಓಹೋ, ಹಾಗೆಯೆ? 
ಹಾಗಾದರೆ ಬಾಗಲಿಗೆ ಅವರು ಕಾಣದ ಅಗಳಿಯೊಂದಿರುವಂತೆ ಮಾಡು 
ವೆನು? ಎಂದು ಹೇಳಿದನು. 

ರಾತ್ರಿಯಾಯಿತು. ಎಲ್ಲರೂ ಮಲಗಿದರು. ಬೆಕ್ಕೋಜಿಯೂ 
ಮಲಗಿ ಕಣ್ಣು ಮುಚ್ಚಿ ಗೊರಕಿಡುತ್ತಿದ್ದನು. ಅವನ ಮಡದಿ ಅವನು 
ನಿದ್ದೆಯಲ್ಲಿದ್ದಾ 'ಔಂದು ತ ಹಾಸಿಸೆಯಿಂದೆದ್ದು ಹೋದಳು. ಭಟರು 
ಅದನ್ನು ಕಂಡು ತಮ್ಮ ಕೆಲಸವನ್ನು ನೆರವೇರಿಸ ಬಂದರು. ಅವರು 
ಬಾಗಿಲಬಳಿ ಬರುವ ವೇಳೆಗೆ ಸರಿಯಾಗಿ, ಬೆಕ್ಕೊ ಜಿ ಗಟ್ಟಿಯಾಗಿ 
66 ತಮ್ಮಾ, ಅಂಗಿಯನ್ನು ಬೇಗ ಬೇಗ ಹೊಲ್ಲಿ ತಡಮಾಡಿದರೆ ಗಜದೆ 
ಕಟ್ಟಿಗೆಯನ್ನು ನೆನಸಿಕೊಳ್ಳಬೇಕಾಗುವುದು. ನಾನು ಯಾರೆಂದಿರುವೆ? 
ಏಟೊಂದರಿಂದ ಏಳ್ವರನ್ನು ಕೊಂದು, ರಕ್ಕಸರಿಬ್ಬರನ್ನು ಹಿಡಿದು, ಗೇಂಡಾ 
ಮೃಗವನ್ನು ಕಡಿದು, ಕಾಡ ಹಂದಿಯನ್ನು ಹಿಡಿದ ಶೂರನಲ್ಲವೆ ನಾನು ? 


ಬೆಕ್ಕೋಜಿಯ ಸಾಹಸಗಳು ೧೯ 


ನನ್ನ ಮಲಗುವ ಮನೆಯ ಬಾಗಿಲ ಕಾಯುವವರಿಂದ ನಾನು ಭಯ 
ಪಡುವೆನೆ? ?' ಎಂದನು. 

ಇದನ್ನು ಕೇಳಿದ ರಾಜಭಟರು ಭಯದಿಂದ ಎದೆಯೊಡೆದವರಾಗಿ, 
ಹಿಂದು ಮುಂದು ನೋಡದೆ ಪಲಾಯನ ಮಾಡಿದರು. ಈ ಸಂಗತಿ 
ರಾಜನಿಗೂ ರಾಜಕುವರಿಗೂ ತಿಳಿದು ಅವರಿಗೆ ಬಿಕ್ಕೋಜಿಯಲ್ಲಿ ಭಯವೂ 
ಗೌರವವೂ ದ್ವಿಗುಣವಾದವು. 


ಅಲ್ಲಿಂದ ಮುಂದಕ್ಕೆ ಶ್ರೀಮನ್ಮಹಾರಾಜಾ ಪ್ರತಾಪ ಮಾರ್ತಾಂಡ 
ಬೆಕ್ಕೋಜಿರಾಯರು ರಾಣಿಯೊಡನೆ ಸುಖವಾಗಿ ಬಾಳಿ, ಮಕ್ಕಳು ಮೊನ್ಮು 
ಕೃಳನ್ನು ಪಡೆದು, ಬಹುಕಾಲ ರಾಜ್ಯವನ್ನಾಳುತ್ತಿದ್ದರು. 


ಭೇಕರಾಜ 


ಈಗಿಗೆ ಐನೂರು ವರ್ಷಗಳ ಹಿಂದೆ ಜರ್ಮನಿ ದೇಶವನ್ನು ವಿಲಿಯಮ್‌ 
ಎಂಬ ಅರಸು ಆಳುತ್ತಿದ್ದನು. ಆ ಕಾಲದಲ್ಲಿ ಜನರ ಕೋರಿಕೆಗಳೆಲ್ಲವೂ 
ಬಹು ಸುಲಭವಾಗಿ ನೆರವೇರುತ್ತಿದ್ದವು. ಆ ಅರಸನಿಗೆ ಕೆಲವು ಮಂದಿ 
ಬಲು ಚೆಲುವೆಯರಾದ ಹೆಣ್ಣು ಮಕ್ಕಳಿದ್ದರು. ಅವರಲ್ಲಿ ಕಿರಿಯಳು 
ಉಳಿಡೆಲ್ಲರಿಗಿಂತಲೂ ತುಂಬಾ ಚೆಲುವೆ. ಅವಳು ತನ್ನ ಅರಮನೆಯಿಂದ 
ಹೊರಕ್ಕೆ ಬಂದಾಗ ಅವಳ ಬೆಡಗನ್ನು ನೋಡಿ ಸೂರ್ಯನೂ ಬೆರಗಾಗು 
ತ್ತಿದ್ದನು. ಅವಳ ಹೆಸರು ಮೇರಿ, 

ಆ ಅರಮನೆಗೆ ಉತ್ತರ ದಿಕ್ಕಿನಲ್ಲಿ ಸ್ವಲ್ಪ ದೂರದಲ್ಲಿ ಒಂದು ಅಡನಿ 
ಯಿತ್ತು. ಅದರ ಬಗೆ ಬಗೆಯ ಮರಗಳೂ, ಗಿಡಗಳೂ, ಬಳ್ಳಿಗಳೂ 
ಇದ್ದುವು. ಅವುಗಳ ನಡುವೆ ಒಂದು ಸಣ್ಣ ಕೊಳವಿದ್ದಿತು. 

ಬೇಸಗೆಯಲ್ಲಿ ಅಡೊಂದುದಿನ ರಾಜಕುಮಾರಿ ಮೇರಿಯು ಶೆಕೆ 
ಯನ್ನು ತಡೆಯಲಾರದೆ, ತಂಪಾಗಿದ್ದ ಆ ಕಾಡಿನೊಳಕ್ಕೆ ಹೋಗಿ ಕೊಳದ 
ಬಳಿ ಒಂದುಕಡೆ ಕುಳಿತು, ಚಿನ್ನದ ಚೆಡೊಂದನ್ನು ಮೇಲಕ್ಕೆಸೆಯು 
ತ್ತಲ್ಕೂ ಅದನ್ನು ಕೈಯಿಂದ ಹಿಡಿಯುತ್ತಲೂ, ತಿರುಗಿ ಎಸೆಯುತ್ತಲ್ಕೂ 
ತಿರುಗಿ ಹಿಡಿಯುತ್ತಲೂ ಆಟವಾಡುತಲಿದ್ದಳು. ಹೀಗಿರಲಾಗಿ, ಆ ಚೆಂಡು 
ಒಂದು ಸಾರಿ ಅವಳ ಕೈಯಲ್ಲಿ ಬೀಳದೆ ನೆಲದ ಮೇಲೆ ಬಿದ್ದು, ಹುಲ್ಲಿನ 
ಮೇಲೆ ಉರುಳಿಕೊಂಡು ಹೋಗಿ, ಕೊಳವನ್ನು ಸೇರಿತು. 


ಅರಸುಮಗಳು ಅದರ ಹಿಂಡೆಯೇ ಓಡಿದಳು; ಆದಕೆ ಅದು 
ಸಿಕ್ಕಲಿಲ್ಲ. ಕೊಳದಿಂದ ಮೇಲಕ್ಕೆ ತೆಗೆಯಬೇಕೆಂದು ನೀರಿನಲ್ಲಿ ಇಣಿಕಿ 
-ನೋಡಿದಳು. ನೀರು ಆಳವಾಗಿದ್ದಕಾರಣ ಅದು ಅವಳ ಕಣ್ಣಿಗೆ ಕಾಣಿಸ 
ಲಿಲ್ಲ. ಅಳತೊಡಗಿದಳು. ಕೊಂಚ ಹೊತ್ತು ಗೋಳಾಡಿದ ನೇಲೆ 
ಇಅವಳಿಗೆ ಯಾರದೋ ಒಂದು ಧ್ವನಿ ಕೇಳಬಂದಿತು : 





| 


ಖಡ್ಸನ್ಮುಗದ ಕೊಂಬು ಬೆಕ್ಕೋಜಿಯನ್ನಿರಿಯುವುದಕ್ಕೆ ಪ್ರತಿಯಾಗಿ ಮರದಲ್ಲಿ ಭದ್ರನಾಗಿ 
ಸಿಕ್ಕಿಕೊಂಡಿತು. 





ಕಪ್ಪೆ ನೀರಿನಲ್ಲಿ ಮುಳುಗಿ, ಕೊಳದ ತಳವನ್ನು ಸೇರಿ, ಚೆಂಡನ್ನು ಹುಡುಕಿ, ಬಾಯಲ್ಲಿ 
ಕಚ್ಚಿಕೊಂಡು ಮೇಲಕ್ಕೆ ಬಂದು, ಹುಲ್ಲಿನ ಮೇಲೆ ಹಾಕಿತು. 





ಅವನೆದ್ಗು ಕಣ್ಣು ಬಿಡುವಾಗ ಟೀ ತಪ್ಪಲೆ ತಲೆ ಬಾಲ ಕಾಲು ಕೂದಲುಗಳಿಂದ ಕೊಡಿ 
ಕರಡಿಯ ರೂಪದಿಂದ ಮುನೆಯೆಲ್ಲಾ ಹಾರಾಡುತ್ತಿತ್ತು. 





.. ಸುಲೋಚನ ಮೂಗಿಗೇ ಬಾಧ್ಯಪಟ್ಟದೆಯೆಂದು ಚೆನ್ನಾಗಿ ಸ್ಥಿರವಾಗುತ್ತದೆ. 


ಭೇಕರಾಜ ೨೧ 


« ರಾಜಕುವರಿ, ಫೀನಳುವುದೇಕೆ ? ನಿನ್ನ ಕಣ್ಣಿನಲ್ಲಿ ನೀರು ಬರು 
ವುದನ್ನು ನೋಡಿದರೆ ಕಲ್ಲಿಗೂ ಮರುಕ ಹುಟ್ಟುತ್ತದೆ, 

ಹೀಗೆಂದವರಾರೆಂದು ಅವಳು ಅತ್ತಿತ್ತ ನೋಡಲಾಗಿ, ಒಂದು ಕನ್ಪಿ 
ನೀರಿನೊಳಗಿಸಿಂದ ತನ್ನ ಕೆಟ್ಟ ಮೋರೆಯನ್ನು ಕೊಳದ ದಡದ ಮೇಲಕ್ಕೆ 
ಚಾಚಿಕೊಂಡಿದ್ದದ್ದು ಕಾಣಿಸಿತು. ಅವಳು ಅದನ್ನು ಕುರಿತು, “ಇಲ್ಲಿರು 
ವೆಯ್ಕಾ ಮುದಿಕಪ್ಪೆ ? ನನ್ನ ಬಂಗಾರದ ಚೆಂಡು ಈ ಕೊಳದಲ್ಲಿ ಬಿದ್ದು 
ಹೋಯಿತು. ಅದಕ್ಕಾಗಿ ನನಗೆ ಅಳು ಬರುತ್ತಿದೆ ?' ಎಂದಳು. 


“ ಇನ್ನು ನೀನು ಅಳಬೇಡ. ಅದನ್ನು ನಾನು ತಂದು ಕೊಟ್ಟೀನು. 
ಆದರೆ, ನೀನು ಪ್ರತಿಯಾಗಿ ನನಗೆ ಕೊಡುವುದೇನು? »' ಎಂದು ಕಪ್ಪೆ 
ಫೇಳಿತು, 


“ ನೀನು ಏನುಬೇಕೆಂದರೂ ಕೊಡುತ್ತೇನೆ. ನಿನಗೆ ನನ್ನ ಒಳ್ಳೊ 
ಳ್ಳೆಯ ಬಟ್ಟಿ ಗಳು ಬೇಕೆ? ನನ್ನ ಮುತ್ತಿನ ಸರಗಳು ಬೇಕೆ? 
ಒಡವೆಗಳು ಬೇಕೆ? ನನ್ನ ಚಿನ್ನದ ಕಿರೀಟಿ ಬೇಕೆ ?-? ಎಂದು ಕೇಳಿದಳು. 


ಕಪ್ಪೆಯು“ನಿನ್ನ ಬಟ್ಟೆಗಳೂ, ನಿನ್ನ ಮುತ್ತಿನ ಸರೆಗಳ್ಳೂ ನಿನ್ನ ಒಡನೆ 
ಗಳ್ಕೂ ನಿನ್ನ ಚಿನ್ನದ ಕಿರೀಿಟವೂ ನನಗೆ ಬೇಡ. ನನಗೆ ಬೇಕಾದುದು 
ನಿನ್ನ ಸ್ನೇಹ. ನಿನ್ನ ಸಹವಾಸಿಯಾಗಿಯೂ ಒಡನಾಡಿಯಾಗಿಯೂ 
ಇದ್ದುಕೊಂಡು ನಿನ್ನೊಡನೆ ನೀನು ಊಟಮಾಡುವ ಬಂಗಾರದ ತಟ್ಟಿಯ 
ಲ್ಲಿಯೇ ಉಂಡು ನೀನು ನೀರು ಕುಡಿಯುವ ರತ್ನದ ಬಟ್ಟಿಲಿನಿಂದಲೇ 
ಕುಡಿದು, ನಿನ್ನ ರೇಷ್ಮೆಯ ಸುಪ್ಪತ್ತಿಗೆಯಲ್ಲಿಯೇ ಮಲಗಬೇಕೆಂದು ನನ 
ಗಾಶೆ, ನೀನು ಹಾಗೆ ಮಾಡಗೊಡಿಸುವೆಯಾದಕ್ಕೆ ನಾನು ನೀರಿನೊಳಗೆ 
ಮುಳುಗಿ ನಿನ್ನ ಚೆಂಡನ್ನು ನಿನಗೆ ತಂದುಕೊಡುತ್ತೀನೆ” ಎಂದು ಹೇಳಿತು. 


ಅದಕ್ಕವಳು “ ಓಹೋ, ಹಾಗೆ ಆಗಬಹುದು. ನನ್ನ ಚೆಂಡು 
ನನಗೆ ಸಿಕ್ಕಿದರೆ ಸಾಕು. ಏನು ಕೇಳಿದರೂ ಕೊಟ್ಟೀನು?' ಎಂದಳು, 
ಆದರೆ ಈ ಮಾತು ಅವಳ ತುಟಿಯಿಂದ ಹೊರಟತೇ ಹೊರತು ಮನಸಿ 
ನಿಂದ ಹೊರಡಲಿಲ್ಲ. ಮನಸ್ಸಿನಲ್ಲಿ ಅವಳು, “ ಮೂರು ಹೊತ್ತೂ ನೀರಿ ನಲ್ಲಿ 


೨೨ ಬೆಕ್ಕೋಜಿ 


ಬಿದ್ದು ವಟ್ಟ ! ವಟ್ಟಿ! ಎಂದು ಅರಚಿಕೊಳ್ಳುವ ಈ ಹೇಸಿಕೆಯ ಜಂತು 
ನನ್ನೊಡನೆ ಇರಲಾದೀತೆ ? ?' ಎಂದು ಅಂದುಕೊಂಡಳು, 

ಕಪ್ಸೆಯು ಅವಳ ಬಾಯಿಂದ ಒಪ್ಪಿತದ ಮಾತು ಬಂದಕೂಡಲೆ 
ನೀರಿನಲ್ಲಿ ಮುಳುಗಿ, ಕೊಳದ ತಳವನ್ನು ಸೇರಿ, ಚೆಂಡನ್ನು ಹುಡುಕಿ 
ಬಾಯಲ್ಲಿ ಕಚ್ಚಿಕೊಂಡು ಮೇಲಕ್ಕೆ ಬಂದು, ಹುಲ್ಲಿನಮೇಲೆ ಉರುಳಿಸಿತು. 
ರಾಜಪುತ್ರಿ ಅದನ್ನು ಕಂಡು ಸಂತಸದಿಂದ ಉಬ್ಬಿ ಕುಣಿದಾಡಿ, ಆ 
ಚೆಂಡನ್ನು ತೆಗೆದುಕೊಂಡು ಅರಮನೆಯಕಡೆಗೆ ಓಡಿದಳು. 

ಕಪ್ಸೆಯು « ತಾಳು, ತಾಳು! ನನ್ನನ್ನೂ ಕರೆದುಕೊಂಡು ಹೋಗು. 
ನಾನು ನಿನ್ನಷ್ಟು ಬೇಗನೆ ಓಡಲಾರೆ?' ಎಂದಿತು ಅದರ ಮಾತಿಗೆ 
ಅವಳು ಕಿವಿಗೊಡದೆ, ಓಡಿ ಓಡಿ ಮನೆ ಸೇರಿಕೊಂಡು, ಸ್ವಲ್ಪ ಹೊತ್ತಾದ 
ಮೇಲೆ, ಕಪ್ಪೆಯನ್ನು ಮರತೇಹೋದಳು. ಕಪ್ಪೆ ವ್ಯಸನದಿಂದ ಕೊಳದಲ್ಲಿ 
ಯೇ ನಿಲ್ಲಬೇಕಾಯಿತು, 

ಮರುದಿವಸ ವಿಲಿಯಮ್‌ ರಾಜನೂ, ರಾಜಕುಮಾರಿಯರೂ, ನೆಂಟ 
ರಿಷ್ಟರೂ ಅರಮನೆಯಲ್ಲಿ ಕುಳಿತು ಊಟಮಾಡುತ್ತಿರುವಾಗ ಭೋಜನ 
ಶಾಲೆಯ ಹೊರಗಡೆ ಮೆಟ್ಟಲುಗಳಮೇಲೆ ವಿಚಿತ್ರವಾದ ಒಂದು ಬಗೆಯ 
ಸಪ್ಪುಳವಾಗಿ, ಕೂಡಲೆ ಯಾರೋ ಬಾಗಿಲು ತಟ್ಟಿ,  ಮಾರಾಯನ 
ಮುದ್ದುಮಗಳೆ, ಕದವನ್ನು ತೆರೆ?” ಎಂದು ಹೇಳಿದಂತಾಯಿತು. ಆಗ 
ಮೇರಿಯು ಎದ್ದುಹೋಗಿ ಬಾಗಿಲು ಶೆರೆದು ನೋಡಲು, ಅಲ್ಲಿ ಯಾರಿದ್ದಿರ. 
ಬಹುದು ?--ಆ ಕಪ್ಪೆಯೇ. ಅದನ್ನು ಕಂಡು, ಅವಳು ಬೆದರಿ ಆತುರ 
ದಿಂದ ಬಾಗಿಲು ಮುಚ್ಚಿಕೊಂಡು ಹೋಗಿ, ತನ್ನ ಚಿನ್ನದ ತಟ್ಟಿಯ ಮುಂದೆ 
ಕುಳಿತಳು. ಅವಳ ಮುಖ ದಿಗಿಲುಬಿದ್ದವರ ಮುಖದಂತೆ ಬಿಳುಪೇರಿತ್ತು, 
ಅದನ್ನು ಅವಳ ತಂದೆ ಗಮನಿಸಿ « ಮಗ್ಕು ಬಾಗಿಲ ಹತ್ತಿರ ಇರುವವರು 
ಯಾರು? -ಭೂತವ್ಕೊ ಭೇತಾಳವೊ?' ಎಂದು ಕೇಳಿದನು. 


ಮೇರಿ ;--4" ಇಲ್ಲ ಅಪ್ಪ, ಅದು ಭೂತವೂ ಅಲ್ಲ, ಭೇತಾಳವೂ 


ಅಲ್ಲ. ಅದೊಂದು ವಿಕಾರವಾದ ಕಸ್ಟ 
| ವಿಲಿಯಮ್‌ :-" ಕಪ್ಪೆಯೆ ? ಅದಕ್ಕೆ ನಿನ್ನಲ್ಲೇನು ಕೆಲಸ?” 

ಮೇರಿ :--“ಅಪ್ಪಾ ! ನಿನ್ನೆ ನಾನು ಕಾಡಿನಲ್ಲಿ ಕೊಳದಬಳಿ ಚಿನ್ನದ 
ಚೆಂಡೆಸೆದುಕೊಂಡು ಆಡುತ್ತಿದ್ದಾಗ, ಅದು ನೀರಿನೊಳಕ್ಕೆ ಬಿದ್ದು ಹೋ 
ಯಿತು. ನಾನು ಮೇಲಕ್ಕೆ ತರಲು ಏನು ಮಾಡುವುದಕ್ಕೂ ತೋರದೆ 
ಅಳುತ್ತಿರಲು ಈ ಕಪ್ಪೆ ಅದನ್ನು ತಂದು ಕೊಟ್ಟಿತು. ಆಗ ಕಪ್ಪೆ ಕೇಳಿದ 
ಮೇರೆಗೆ, ನಾನು ಅದನ್ನು ಸ್ನೇಹಿತನಾಗಿ ಮಾಡಿಕೊಳ್ಳಲು ಒಪ್ಪಿಕೊಂಡೆ. 
ಆದರೆ ಅದು ನೀರನ್ನುಬಿಟ್ಟು ಬರುವುದಿಲ್ಲವೆಂದು ತಿಳಿದುಕೊಂಡು 
ಆಗ ಒಪ್ಪಿದೆ. ಈಗ ಅದು ಇಲ್ಲಿಗೆ ಬಂದೇ ಬಿಟ್ಟಿದೆ! 
ಅಷ್ಟರಲ್ಲಿಯೇ ಕದವನ್ನು ಮರಳಿ ಶಟ್ಟಿ ದಹಾಗಾಗಿ, ಈ ಮಾತು 
ಗಳು ಎಲ್ಲರಿಗೂ ಕೇಳೆಬಂದವು:- 
“ ಬಾಗಿಲನು ತೆರ್ಕೆ ದೊರೆಯ ಮಗಳೇ 
ಸಾಗದೆನ್ನೊಳು ನಿನ್ನ ಮೋಸವು; 
ಆಗ ಕೊಳದೊಳು ಮುಳುಗಿ, ಚೆಂಡನು 
ಬೇಗ ನಾಂ ತರಲಿಲ್ಲವೇ? ” 
ಒಡನೆಯೆ ದೊರೆಯು “ಮಗು, ಆಡಿದ ಮಾತಿನಿಂದ ತಪ್ಪುಬಾರದ್ದು 
ಹೋಗಿ ಅದನ್ನು ಕರೆದು ತಾ'' ಎಂದನು. ಆಗ ಅವಳು ಬಾಗಿಲನ್ನು 
ತೆರೆದು ಕಪ್ಪೆಯನ್ನು ಕರೆತರಲೇ ಬೇಕಾಯಿತು, ಕಪ್ಪೆ ಹಾರುತ್ತಾ ಹಾರುತ್ತಾ 
ಅವಳನ್ನು ಹಿಂಬಾಲಿಸಿಕೊಂಡು ಬಂದು, ಕಡೆಗೆ ಕುಪ್ಪಳಿಸಿ ಅವಳ 
ಕುರ್ಚಿಯ ಕೈಯಮೇಲೆ ಕುಳಿತುಕೊಂಡಿತು. ಅವಳು ಕುಳಿತುಕೊಂಡೊಡ 
ನೆಯೆ ಅದು “ನನ್ನನ್ನು ಎತ್ತಿಕೋ? ಎಂದು ಕೇಳಿತು. ಅವಳು ಆ ಕೋರಿಕೆ 
ಯನ್ನು ಲಾಲಿಸಲಿಲ್ಲ. ಆದಕ್ಕೆ ದೊರೆಯು ಕೋಪಗೊಂಡನು. ಆಮೇಲೆ 
ಅದನ್ನವಳು ಎತ್ತಿಕೊಳ್ಳಲೇ ಬೇಕಾಯಿತು. ಕೂಡಲೆ ಆ ಭೇಕವು ಅವಕ 
ಕೈಯಿಂದ ಮೇಜಿನ ಮೇಲಕ್ಕೆ ಹಾರಿ, ಅವಳನ್ನು ಕುರಿತು, ""ನಿನ್ನ ಬಂಗಾ 
ರದ ಊಟದ ತಟ್ಟಿಯನ್ನು ನನ್ನ ಬಳಿಗೆ ತಳ್ಳು, ನಾವಿಬ್ಬರೂ ಒಟ್ಟಿಗೆ ಊಟ 
ಮಾಡೋಣ” ಎಂದಿತು. ದೊರೆಮಗಳು ಹಾಗೆಯೇ ಮಾಡಿದಳು'; ಆದರೂ 
ಅವಳಿಗೆ ತುಂಬಾ ಅಸಮಾಧಾನವಾಗಿತ್ತೆಂದು ಅವಳ ಮುಖ ನೋಡಿದರೆ 
ಗೊತ್ತಾಗುತ್ತಿತ್ತು. ಕಪ್ಪೆಗೆ ಆ ತಿಂಡಿ ಬಲು ಸವಿಯಾಗಿತ್ತು. ಅದು 
ಹೊಟ್ಟಿ ಬಿರಿಯ ಮೆದ್ದು, ತೇಗಿ, “ ತೀದದ್ದೂ ಕುಡಿದದೂ ಸಾಕು, 

ನನಗೆ ಈಗ ಬಹಳ ಬಳಲಿಕೆಯಾಗಿಜಿ, ನನ್ನನ್ನು ಮಹಡಿಯ ಮೇಲಕ್ಕೆ 
ಕರೆದುಕೊಂಡು ಹೋಗಿ ನಿನ್ನ ಮೆತ್ತನೆಯ ಹಾಸಿಗೆಯಲ್ಲಿ ಮಲಗಿಸು. 
ನಾವಿಬ್ಬರೂ ನಿದ್ದೆ ಹೋಗೋಣ '' ಎಂದಿತು. 


ರಾಜಕುವರಿಯು ಇದನ್ನು ಕೇಳಿ ಅಳತೊಡಗಿದಳು. ಕಪ್ಪೆಯ 
ದೆಸೆಯಿಂದ ಅವಳಿಗೆ ನಿಜನಾಗಿಯೂ ಬಲು ಹೆದರಿಕೆಯಾಗಿತ್ತು. ಅದನ್ನು 
ಮುಟ್ಟುವುದಕ್ಕೂ ಅವಳಿಗೆ ಅಂಜಿಕೆ. ಆದರೆ ಈಗ ಅದು ಅವಳ ಸೊಗ 
ಸಾದ ಹಾಸಿಗೆಯ ಮೇಲೆ ಅವಳೆ ಮಗ್ಗುಲಲ್ಲಿಯೇ ನಿದ್ರಿಸಬೇಕೆಂದು ಬಯ 
ಸುತ್ತಿತ್ತು. 

ದೊರೆಯು ಅವಳ ಅಳುವನ್ನು ಕಂಡು ಪುನಃ ಅಸಮಾಧಾನಪಟ್ಟು 
6( ಕಷ್ಟದಲ್ಲಿದ್ದಾಗ ನಿನಗೆ ಸಹಾಯ ಮಾಡಿದನರನ್ನು ನೀನು ಈಗ ತಳಿ 
ಹಾಕಬಾರದು ” ಎಂದನು. ಈಗ ಅವಳು ಮಾಡುವುದೇನು ? ತಂದೆಯ 
ಮಾತು ಮಾರಲಾಗುವುದೇ? ಆ ಅಸಹ್ಯ ಜಂತುವನ್ನು ಎಡಗೈಯ ಎರಡು 
ಬೆರಳುಗಳಲ್ಲಿ ಹಿಡಿದುಕೊಂಡು, ಮಹಡಿಯ ಮೇಲಿನ ತನ್ನ ಕೋಣೆಗೆ 
ಹೋಗಿ ಅಲ್ಲಿ ಒಂದು ಮೂಲೆಯಲ್ಲಿ ಅದನ್ನು ಬಿಟ್ಟಳು. 


ಸಂಜೆಯಾಯಿತು. ಅರಸು ಮಗಳು ತನ್ನ ಶಯನದ ಮೇಲೆ 
ಪವಡಿಸಿದಳು. ಮಂಡೂಕ ತಾನಿದ್ದ ಗೊಂದಿಯಿಂದ ಈಚೆಗೆ ಬಂದು, 
" ನಾನು ತುಂಬಾ ದಣಿದಿದ್ದೇನೆ. ನನ್ನನ್ನು ಮೇಲಕ್ಕೆ ಕರೆದುಕೊಂಡು 
ನಿನ್ನ ಪಕ್ಕದಲ್ಲಿ ಮಲಗಿಸಿಕೋ, ಇಲ್ಲದಿದ್ದರೆ ನಿನ್ನ ತಂದೆಗೆ ತಿಳಿಸಿ 
ಬಿಟ್ಟೀನು ? ಎಂದು ನುಡಿಯಿತು. | 

ರಾಜಪುತ್ರಿಗೆ ಬಹು ಕೋನ ಬಂತು. ಆ ಕೆಟ್ಟ ಕಪ್ಪೆಯನ್ನು ಕೈ 
ಯಿಂದ ಹಿಡಿದು ಮೇಲಕ್ಕೆತ್ತಿ « ಇನ್ನು ನೀನು ಸುಮ್ಮನಿರುವೆಯಲ್ಲನೆ [22 
ಎಂದು ಹೇಳಿ, ತನ್ನ ಬಲವನ್ನೆಲ್ಲಾ ಉಪಯೋಗಿಸಿ ಅದನ್ನು ಗೋಡೆಯ 
ಮೇಲಕ್ಕೆ ಅಪ್ಪಳಿಸಿದಳು. 

ಆದರೆ ಏನಾಯಿತು? ಮುದಿ ಕಪ್ಪೆ ಮಾಯವಾಗಿ ಹೋಗಿ, ಮುದ್ದು 
ಮೊಗದ ರಾಜಕುವರೆನೊಬ್ಬನು ಅಲ್ಲಿ ನಿಂತಿದ್ದನು. ಅವನನ್ನು ನೋಡಿದೊ 
ಡನೆಯೆ ಅವನ ಮೇಲೆ ಅವಳಿಗೆ ವಿಶೇಷ ಪ್ರೀತಿಯುಂಟಾಯಿತು. ಈ ಆಶ 

ರ್ಯದ ಸಮಾಚಾರ ಜಾಗ್ರತೆ ದೊರೆಯ ಕಿವಿಗೆ ಬಿತ್ತು. ಆತನು ಅದನ್ನೆಲ್ಲ 
ಚೆನ್ನಾಗಿ ವಿಚಾರಿಸಿ ತಿಳಿದುಕೊಂಡನು. ಬಳಿಕ ಆತನ ಅಪ್ಪಣೆ 
ಯಂತೆ ಅವರಿಬ್ಬರಿಗೂ ಮದುವೆಯಾಯಿತು. 


ಆ ರಾತ್ರಿ ಆ ಮದವಣಿಗ ಮದವಣಿಗಿತ್ತಿಯರು ಭೋಜನಾನಂತರೆ 
ತಾಂಬೂಲ ಸವಿಯುತ್ತ ವಿನೋದವಾಗಿ ಮಾತುಕತೆಯಾಡುತ್ತಿದ್ದಾಗ. 
ಆತನು ಹೀಗೆಂದ :-- ಆ ಎಲೆ ನನ್ನ ರತ್ನವೈ ನಾನು ಯಾರೋ ತಿಳಿದು 
ಕೊಳ್ಳಬೇಕೆಂದು ನಿನಗೆ ಆಶೆಯಿಲ್ಲವೆ ? ” 


ಮೇರಿ: ಇಲ್ಲದೆ ಉಂಟಿ? ತುಂಬಾ ಆಶೆ. ಆದರೆ ಕೇಳುವು. 
ದಕ್ಕೆ ಸಂಕೋಚವಾಗಿತ್ತು, ಈಗ ಹೇಳಿ ಮತ್ತೆ ? 

ರಾಜಕುಮಾರ:--ನಾನು ನಿಮ್ಮ ಸಕ್ಕದ ದೇಶದವನು. ಬೆಲ್ಜಿಯಂ. 
ರಾಜರು ನನ್ನ ತಂದೆ. ನನ್ನ ಹೆಸರು ಚಾರ್ಲಿ. 

ಮೇರಿ ;-- ಆ ಮುದ್ದು ಚಾರ್ಲಿ ನೀನೇನೆ? ಹಾಗಾದರೆ ನೀವು 
ಕಪ್ಪೆ ಏಕಾದಿರಿ? 


ಚಾರ್ಲಿ :-- ಹೇಳುತ್ತೇನೆ, ಕೇಳು. ನನ್ಮು ಫೆಂಟ್‌ ಪಟ್ಟಣದಲ್ಲಿ 
ಒಬ್ಬಾ ನೊಬ್ಬ ಮುದುಕಿಯಿದ್ದಳು ; ಅವಳು ಬಹು ಕುರೂಪಿ, ಬಹು 
ಸಿಡುಕಿ. ಅವಳನ್ನು ಕಂಡರೆ ಎಲ್ಲರಿಗೂ ಅಂಜಿಕೆ. ಕಂಡ ಕಂಡವರನ್ನೆಲ್ಲಾ 
ಹಣ ಕೇಳುವುದು, ಬಟ್ಟೆ ಕೇಳುವುದು; ಅದು ಕೊಡು, ಇದು ಕೊಡು 
ಎನ್ನುವುದು; ಕೊಡದವರನ್ನು ಬೈದು ಶಾಪವಿಡುವುದು--ಹೀಗೆ ಮಾಡು 
ತ್ಲಿದ್ದಳಂತೆ ಅವಳು ಊರಿನ ಎಳೆ ಮಕ್ಕಳ ಮೇಲೆ ಮಂಕು ಬೂದಿ 
ಎರಚಿ ಅವರನ್ನು ಕದ್ದುಕೊಂಡು ಹೋಗುತ್ತಿದ್ದ ಳಂತೆ. ಇಂಥವಳು 
ನಮ್ಮ ಊರಿನಲ್ಲಿರಬಾರದೆಂದು ನಾನು ಅವಳನ್ನು ಅಲ್ಲಿಂದ ಹೊರಡಿಸು 
ವಂತೆ ಊರು ಕಾವಲಿನವರಿಗೆ ಅಪ್ಪಣೆ ಮಾಡಿಡೆ. ಅವಳು ಮಾಟಗಾತಿ 
ಯೆಂಬುದು ನನಗೆ ತಿಳಿದಿರಲಿಲ್ಲ. ನನ್ನ ಅಪ್ಪಣೆ ಅವಳಿಗೆ ತಿಳಿದ ಕೂಡಲೇ 
ಅವಳು ಕೋಪಗೊಂಡು ಏನೋ ಮಂತ್ರಹಾಕಿ ತಂತ್ರ ನಡಸಿದಳಂತೆ. 


ಮೇರಿ: ಅಮೇಲೆ ? 

'ಚಾಠ್ಲಿ :-- ಆ ರಾತ್ರಿ ನಾನು ಎಂದಿನಂತೆ ಅರಮನೆಯಲ್ಲಿ ನನ್ನ 
`ಕೋಣೆ ಸುನ್ಲಿ ಮಲಗಿ ನಿದ್ರಿಸುತ್ತಿದ್ದಾಗ ಸರಿಹೊತ್ತಿನಲ್ಲಿ ಎಚ್ಚರವಾಗಿ 
ಬಾಯಾರಿಕೆ ತೋರಿತು. ಗಂಟಲೊಣಗಿಕೊಂಡು ಬಂತು. ಕುಡಿಯಲು 
ನೀರನ್ನು ಹುಡುಕಿಕೊಂಡು ಊಟದ ಮನೆಗೆ ಹೋದೆ. ಅಲ್ಲಿ ತುಟಿಗೆ 
"ವೀರು ಸೋಕಿದ ಒಡನೆಯೆ ಮೈಯೆಲ್ಲ ಸರಸರನೆ ಸೇದಿಹೋಗಿ ನಾನು 
`ಶಸ್ರೆಯಾಗಿಬಿಟ್ಟಿ. ಕುಪ್ಪಳಿಸಿ ಕುಪ್ಪಳಿಸಿ ಜಲದಾರಿಯಲ್ಲಿ ದೂರಿ ಮನೆಯ 
ಹೊರಗಡೆಗೆ ಬಂದೆ. ಅಲ್ಲಿ ಆ ಮಾಟಗಾತಿ ಕಾದಿದ್ದಳು. ನನ್ನನ್ನು 
ಹಿಡಿದೆತ್ತಿಕೊಂಡು ಬೇಗ ಬೇಗ ನಡೆದು, ಅಲ್ಲಿಂದ ಬಂದು ನಿಮ್ಮೂರಿನ 
ಕೊಳದಲ್ಲಿ ನನ್ನನ್ನು ಬಿಟ್ಟಿ ಳು, 

ಮೇರಿ;--ನಿಮ್ಮ ತಾಯಿ ತಂಜಿ-- 

ಚಾರ್ಲಿ:--ಅವರು ಎಲ್ಲೆಲ್ಲೂ ಹುಡುಕಿ ಹುಡುಕಿ ಹಂಬಲಿಸ್ಕಿ 
ಗೋಳಾಡಿ ಕಡೆಗೆ ಆ ಮುದುಕಿಯ ಬಳಿಗೇ ಹೋದರು. ಅವಳಿಗೆ 
ಸೊಗಸಾದ ತಿಂಡಿಗಳು, ಹಣ್ಣುಗಳು ಹುನ್ರು, ಎಲೆ ಅಡಿಕೆ, ಜಲತಾರ್ಕಿ 
ಸೀರೆಗಳು, ಶಾಲುಗಳ್ಳು ಬೆಳ್ಳಿಯ ಪಾತ್ರೆಗಳು, ಚಿನ್ನದ ಒಡನೆಗಳು, 
ರಾಶಿಹೆಣ--ಇದನ್ನೆಲ್ಲಾ ಒಪ್ಪಿಸಿ ಕಣಿ ಕೇಳಿದರು. ಆಗ ಅವಳು ಕೊಂಚ 
ಹುಸಿನಗು ನಕ್ಳು--4« ನಿಮ್ಮ ಮಗ ಕಪ್ಪೆಯಾಗಿದ್ದಾನೆ-ಫೌಂಟ್‌ ಪಟ 
ಣದ ಉತ್ತರ ಕಡೆಯ ಕೊಳದಲ್ಲಿ; ಬರ್ಲಿನ್‌ ದೊರೆ ಮಗಳು ಅದರಲ್ಲಿ 
ಚೆಂಡೆಸೆದಾಗ ಅವನು ಮೇಲಕ್ಕೆ ಬಂದು ಆ ಜೆಲುನೆಯ ಳ್ಳ ಹಿಡಿಯು 
ತ್ತಾನೆ'' ಎಂದು ಹೇಳಿದಳಂತೆ. ನೋಡಿದೆಯಾ ಈಗ? 

ಮೇರಿ:--ಆಹಾ ! ಎಂಥ ಸೋಜಿಗ !! ನನಗಂತೂ ಅದು ಒಳೆ 
ಯದೇ ಆಯಿತು. 

ಚಾರ್ಲಿ:--ಆದದ್ದಾಯಿತು, ಇನ್ನು ಬೇಗ ನಮ್ಮ ಊರಿಗೆ ಹೋಗ 
ಬೇಕಲ್ಲವೆ ? ನನ್ನ ತಾಯೂ ತಂದೆಯೂ ಕೊರಗುತ್ತಿದ್ದಾರೆ. ಅವರನ್ನು 
ನೋಡಿ ಸಮಾಧಾನಪಡಿಸಬೇಕಲ್ಲವೆ ? 

ಮೇರಿ:--ಪಾಪ ! ಎಷ್ಟು ಹಂಬಲಿಸಿಕೊಂಡಿದ್ದಾರೆಯೋ ! ನಾಳೆ 
ಯೇ ಅಲ್ಲಿಗೆ ಹೊರಡೋಣ, ಬೆಳಕು ಹರಿಯುತ್ತಲೆ ಹೊರಡೋಣ. 
ಅತ್ತೆಮಾವಂದಿರನ್ನು ನೋಡುನ ಆಕೆ ನನಗಿಲ್ಲವೆ? 


ಭೇಕರಾಜ ೨೭ 


ಆ ರಾತ್ರಿ ರಾಜಕುವರನು ತನ್ನ ಹಿಂದಣ ಕಥೆಯನ್ನೂ ಒಬ್ಬ ಕ್ರೂರಿ 
"ಯಾದ ಮಂತ್ರಗಾತಿ ತನ್ನನ್ನು ಮಾಟದಿಂದ ಕಫ್ಪೆಯಾಗಿ ಮಾಡಿದ ಸಂಗತಿ 
ಯನ್ನೂ ತನ್ನನ್ನು ಆ ಅವಸ್ಥೆಯಿಂದ ತಪ್ಪಿಸುವುದಕ್ಕೆ ಮೇರಿ ರಾಜಕುವರಿ 
ಯೊಬ್ಬಳಿಂದ ಮಾತ್ರವೇ ಆಗುತ್ತಿತ್ತೆಂಬುದನ್ನೂ ಮಾರನೆಯ ದಿನ ತನ್ನ 
ರಾಜ್ಯಕ್ಕೆ ತಾವಿಬ್ಬರೂ ಹೋಗಬಹುಡೆ೨ಬುದನ್ಕೂ- ತನ್ನ ಹೆಂಡತಿಗೆ 
ತಿಳಿಸಿದನು. 


ಜಾಲ್ಲಿ ಕೊಟ್ಟ ಆಜ್ಞೆಯಂತೆ ಆ ಮಾರನೆಯ ದಿನ ಅಂದವಾದ 
ಒಂದು ಸಾರೋಟು ಅವರಿದ್ದ ಅರಮನೆಯ ಮುಂದೆ ಬಂದು ನಿಂತಿತು. 
ಅದನ್ನು ಎಂಟು ಬಿಳಿಯ ಕುದುರೆಗಳು ಎಳೆಯುತ್ತಿದ್ದವು. ಅವಕ್ಕೆ ತಲೆಯ 
'ಮೇಲೆ ಕೆಂಪು ರೆಕ್ಕೆಗಳಿಂದ ಅಲುಕಾರವಾಗಿತ್ತು. * ಅವಕ್ಕೆ ಹಾಕಿದ್ದ ಕಡಿ 
ವಾಣ ಮುಂತಾದ ಸಾಮಾನುಗಳು ಚಿನ್ನದಿಂದಲೂ ರತ್ತಗಳಿಂದಲೂ 
ಮಾಡಲ್ಪಟ್ಟದ್ದವು. ಆ ಕುದುರೆಗಳ ಪಕ್ಕದಲ್ಲಿ ಸ್ವಾಮಿಕಾರ್ಯ ಧುರಂಧರ 
ನಾದ «« ಹ್ಯಾರಿ > ಎಂಬ ಸೇವಕನು ನಿಂತಿದ್ದನು. ಈ ಹ್ಯಾರಿಯು, ತನ್ನ 
ಯಜಮಾನನಾದ ರಾಜಕುವರನ: ಕಪ್ಪೆಯಾಗಿ ಹೋದದ್ದನ್ನು ತಿಳಿದು ಆ 
ವ್ಯಸನದಿಂದ ತನ್ನ ಎದೆಗುಂಡಿಗೆ ಒಡೆವ ಹೊ:ದಿ: ಕೆಂದು. ಭಯಸಟ್ಟು, 
ಮೂರು ದೊಡ್ಡ ಕಬ್ಬಿಣದ ಪಟ್ಟಿಗಳನ್ನು ತನ್ನೆಪಿಯ ಸುತ್ತಲೂ ಭದ್ರ 
ವಾಗಿ ಬಿಗಿದುಕೊಂಡಿದ್ದನು. 


ಭೇಕರಾಜನೂ ರಾಜಕುಮಾರಿಯೂ ರಥದಲ್ಲಿ ಕುಳಿತು ಹೊರ 
ಬರು. ಸ್ವಲ್ಪ ದೂರ ಹೋಗುವಷ್ಟ್ರರೊಳಗಾಗಿ ಫಟ್‌! ಫಟ್‌! ಫಟ್‌! 
'ಎಂದು ದೊಡ್ಡ ಸದ್ದಾಯಿತು. ರಾಜಕುವರನಿಗೆ ತನ್ನ ಆಳು ಕಬ್ಬಿಣದ 
ಪಟ್ಟಿಗಳನ್ನು ಹಾಕಿಕೊಂಡಿದ್ದ ಸ:ಗತಿ ತಿಳಿದಿರಲಿಲ್ಲ ಆತನು ಗಾಬರಿ 


'ಯಿಂದ “ ಹ್ಯಾರಿ, ರಥವು ಮುರಿದು ಹೋಗುತ್ತಿದೆಯೇನು ? ೨" ಎಂದು 
“ಹೇಳಿದನು. 


ಹ್ಯಾರಿಯು " ಇಲ್ಲ, ಮಖಾಸ್ವಾನಿ) ತಾವು ಕಪ್ಪೆ ಯಾದಿರೆಂಬ 
ದುಃಖದಿಂದ ನನ್ನ ಹೃದ ನು ಒಪಿಸುಶೋಗದಳಿತೆ ಅದರೆ ಸುತ್ತಲೂ 
ಕಬ್ಬಿಣದ ಪಟ್ಟಿಗಳನ್ನು ಕಟ್ಟ ಕೊಂಡಿದ್ದೆನು. ಈಗ ತಾವು ತಮ್ಮ ಹಿಂದಿನ 


ಪಿ ಬೆಕ್ಕೋಜಿ 


ರೂಪಕ್ಕೆ ಬಂದು, ಜೆಲುವೆಯಾದ ಹೆಣ್ಣಿ ನೊಡನೆ ತಮ್ಮ ನಾಡಿಗೆ ಹಿಂದಿ 
ರುಗುತ್ತಿರುವ ಸಂತೋಷದಿಂದ ನನ್ನ ಹೃದಯ ಉಬ್ಬಿ ಆ ಪಟ್ಟಿಗಳು 
ಮುರಿದು ಹೋಗುತ್ತಿವೆ ?' ಎಂದು ಉತ್ತರಕೊಟ್ಟಿನು. ಇದಲ್ಲವೆ ಸ್ವಾಮಿ 


ಭಕ್ತಿ. 


ಕಾ ಹಾರ ವಾ 


ವಿಚಿತ್ರವಾದ" ಚಾ' ಪಾತ್ರೆ 


— — ಹಾ ಧಿ 


ಜಪಾನ್‌ ದೇಶಹ ಹೆಸರನ್ನು ನೀವು ಕೇಳಿದ್ದೀರಲ್ಲವೆ ? ಆ ದೇಶವು 
ನಮ್ಮ ಇಂಡಿಯಾ ದೇಶದಂತೆಯೇ ಭೂಗೋಳದ ಪೂರ್ವಾರ್ಧಭಾಗದಲ್ಲಿದೆ. 
ಏಷ್ಯಾ ಖಂಡಕ್ಕೇ ಸೇರಿದೆ. ಈ ಎರಡು ದೇಶಗಳ ಜನರ ನಡತೆಗಳೂ 
ಕೊಂಚ ಹೆಚ್ಚು ಕಡವೆ ಒಂದನ್ನೊಂದು ಹೋಲುತ್ತವೆ. ನಮ್ಮ ದೇಶ: 
ದಲ್ಲಿ ಹುಟ್ಟಿದ ಗೌತಮಬುದ್ಧನ ಮತವನ್ನೇ ಅಲ್ಲಿನ ಬಹುಮಂದಿ ಅನು 
ಸರಿಸಿದ್ದಾರೆ. ಹೀಗೆ ನಮಗೂ ಜಪಾನರಿಗೂ ಅನೇಕ ಬಗೆಯ ಸಂಬಂಧ 
ಗಳುಂಟು. ಆದರೆ ಇನ್ನು ಕೆಲವು ವಿಷಯಗಳಲ್ಲಿ ಸದ್ಯಃ ನಮಗಿಂತಲೂ. 
ಅವರು ಶಕ್ತರು ಮತ್ತು ಸಾಹಸಿಗಳು. ಅವರಲ್ಲಿ ವಿಧ ವಿಧನಾದ ಕಸಬು. 
ಗಳೂ ಕೈಗಾರಿಕೆಗಳೂ ಅಭಿವೃದ್ಧಿ ಹೊಂದಿವೆ. 
ಬಹುಕಾಲದ ಹಿಂದೆ--ಎಷ್ಟು ಹಿಂದೆಯೋ ಯಾರೂ ಹೇಳ 
ಲಾರರು,ಜಪಾನ್‌ ದ್ವೀಪದ ಒಂದೂರಿನಲ್ಲಿ “ ಮೋರಿಂಜಿ * ಎಂಬ. 
ದೇವರ ಗುಡಿಯೊಂದಿತ್ತು. ಆ ಗುಡಿಯಲ್ಲಿ ಮುದುಕನಾದ ಪೂಜಾರಿ 
ಯೊಬ್ಬನಿದ್ದನು. ಅವನಿಗೆ "" ಚಾ*' ಯೆಲೆಯ ಕಷಾಯವನ್ನು ಕಾಸಿ 
ಕುಡಿಯುವುದರಲ್ಲಿ ಬಲು ಪ್ರೀತಿ, ಹೀಗೆ « ಚಾ: ಕಾಸ್ಕಿ ಇಷ್ಟ ಮಿತ್ರ 
ಕೊಡನೆ ಕುಡಿಯುವ ಹಬ್ಬಕ್ಕೆ  ಚಾ-ನೋಯು ? ಎಂದು ಹೆಸರಂತೆ- 
** ಚಾ? -* ತೇಗ ಎಲೆಗೆ ಇಂಗ್ಲಿಸಿನಲ್ಲಿ “ ಟೀ” ಎಂದೂ ಇಂಡಿಯಾ. 
ದೇಶದ ಭಾಷೆಗಳಲ್ಲಿ “ ಚಹಾ? ಎಂದೂ * ಚಾ ಎಂದೂ ಹೆಸರು, 


ವಿಚಿತ್ರವಾದ " ಚಾ? ಪಾತ್ರೆ ೨೪ 


ಒಂದು ದಿನ ಮೋರಿಂಜಿ ದೇವರ ಅರ್ಚಕನು ಪೇಟಿಗೆ ಹೋಗಿ, 
ಒಂದು ಹಳೆಯ ಸಾಮಾನುಗಳ ಅಂಗಡಿಯಲ್ಲಿ ಏನೋ ಹುಡುಕಾಡುತಿ 
ದ್ದಾಗ ಅವನಿಗೆ “ಚಾ” ಕಾಸುವ ತಸ್ಪಲೆಯೊಂದು ಅಕಸ್ಮಾತಾಗಿ ಸಿಕ್ಕಿತು. 
ಆತನು ಅದನ್ನು ಈ ಕಡೆ ತಿರುಗಿಸ್ಕಿ ಆ ಕಡೆ ತಿರುಗಿಸಿ, ಹೀಗೆ ನೋಡಿ. 
ಹಾಗೆ ನೋಡಿ, ಅದರ ಅಂದದಿಂದಲೂ ಮಾಟದಿಂದಲೂ ತುಂಬಾ 
ಸಂತೋಷಸಟ್ಟಿನು. ಅದನ್ನು ಕೊಂಡುಕೊಳ್ಳ ಬೇಕೆಂದು ಅವನಿಗೆ ಆಶೆ 
ಯಾಯಿತು. ಒಡನೆಯೆ ಅವನು ವ್ಯಾಪಾರ ಮಾಡಿ, ಆ ವಸ್ತುವನ್ನು 
ಸ್ವಾಧೀನ ಪಡಿಸಿಕೊಂಡು ಮನೆಗೆ ಹಿಂದಿರುಗಿದನು. 

ಯಾವಾಗ ನೋಡಿದಸೂ ಅವನಿಗೆ ಅದರ ಮೇಲೆಯೇ ಗಮನ ; 
ಮೂರು ಹೊತ್ತೂ ಅದನ್ನು ಮುಂದಿರಿಸಿಕೊಂಡು ಕುಳಿತಿರುವನು, ಎರಡು: 
ಮೂರು ದಿನಗಳು ಹೀಗೆ ಅದನ್ನು ನೋಡಿ ನೋಡಿ, ಸಂತೋಷದಿಂದ 
ಮೈ ಯುಬ್ಬಿ, 66 ಇದೆಷ್ಟು ಸುಂದರವಾಗಿದೆ ! ಬೇಗನೆ ನಾನೊಂದುದಿನೆ. 
4 ಚಾ-ನೋಯು '' ಉತ್ಸವವನ್ನು ಏರ್ಪಡಿಸಿ, ನನ್ನ ಸ್ನೇಹಿತರೆಲ್ಲರನೂ 
ಬರಮಾಡಿಕೊಳ್ಳುತ್ತೇನೆ. ಈ ಪಾತ್ರೆಯನ್ನು ನೋಡಿ ಅವರು ಆಶ್ಚರ್ಯ: 
ಪಡದೇ ಇರುತ್ತಾರೆಯೆ ? ” ಎಂದು ಅಂದುಕೊಂಡನು. 

ಆ ರಾತ್ರಿ ಅವನು ಆ ಪಾತ್ರೆಯನ್ನು ಒಂದು ಮೂಗಾಲು ಮಣೆಯ್ಯ, 
ಮೇಲಿಟ್ಟು ಅದನ್ನು ನೋಡಿ ಹೊಗಳುತ್ತಾ, “ ಚಾ- ನೋಯು? ಹಬ್ಬದ: 
ಏರ್ಪಾಟನ್ನು ಯೋಚಿಸುತ್ತಾ, ಅದರ ಪಕ್ಕದಲ್ಲಿ ಹಾಸಿಗೆಯಮೇಲೆ ಕುಳಿ 
ತನು, ಹಾಗೆಯೇ ಅವನ ಕಣ್ಣಿಗೆ ನಿದ್ದೆ ಹತ್ತಿತು. ಕ್ರಮೇಣ ಕಣ್ಣುಗಳು 
ಮಂಕಾದನು, ಶಲೆ ತೂಗಾಡಲು ಮೊದಲಾಯಿತು. ಕಡೆಗೆ ಅವನು 
ತೂಕಡಿಸಿ ಹಾಸಿಗೆಯಮೇಲೆ ಬಿದ್ದು, ಗಾಢನಿದ್ರೆಗೆ ಒಳಗಾದನು. 


ಆಮೇಲೆ ಒಂದು ವಿಚಿತ್ರವಾದ ಸಂಗತಿ ನಡೆಯಿತು. ಆ ಚಾ. 
ತಪ್ಪಲೆ ತಾನಿದ್ದ ಸ್ಥಳದಿಂದ ಜರುಗುವುದಕ್ಕೆ ಪ್ರಾರಂಭಿಸಿತು. ಅದರ 
ಬಾಯಮೇಲುಗಡೆ ಒಂದು ತಲೆ ಕಾಣಿಸಿಕೊಂಡಿತು ಅದರ ಹಿಡಿಕೆ ಉದ್ದ 
ನಾದ ಕೂದಲುಳ್ಳ ಒಂದು ಬಾಲವಾಯಿತು. ಅದಕ್ಕೆ ನಾಲ್ಕು ಕಾಲುಗಳೂ. 
ಹುಟ್ಟಿಕೊಂಡವು. ಅದರ ಮೇಲು ಭಾಗದಲ್ಲೆಲ್ಲಾ ಕ್ರಮೇಣ ಕೂದಲು. 


ಷಂ ಬೆಕ್ಕೋಜಿ 


ಗಳುಂಟಾದವು. ಕಡೆಗೆ ಅದು ಮೂಗಾಲು ಮಣೆಯಿಂದ ಕೆಳಕ್ಕೆ ಹಾರಿ, 
ಮನೆಯೆಲ್ಲಾ ಓಡಾಡಲು ಮೊದಲು ಮಾಡಿತು, 

ಆ “ಮೋರಿಂಜಿ” ದೇವಸ್ಥಾನದ ಇನ್ನೊಂದು ಪ್ರಾಕಾರದಲ್ಲಿ ಮಲ 
ಗಿದ್ದ ಮೂರು ಮಂದಿ ಭಕ್ತರು ಈ ಕುಣಿದಾಟದ ಸದ್ದಿನಿಂದ ಎಚ್ಚತ್ತು, 
ಅದೇನೆಂದು ತಿಳಿಯುವುದಕ್ಕಾಗಿ ಅರ್ಚಕನಿದ್ದ ಕೋಣೆಯಬಳಿಗೆ ಬಂದರು. 
ಅವರಲ್ಲೊಬ್ಬನು ಬಾಗಿಲ ಸಂದಿನಲ್ಲಿ ಇಣಿಕಿ ನೋಡಿದನು. ಒಳಗಿನ 
ಅದ್ಭುತವನ್ನು ಕಂಡು ಆಶ್ಚರ್ಯಪರವಶನಾಗಿ " ಹೋ! ಇದೇನು! ಜಾ 
ತಪ್ಪಲೆ ಕರಡಿಯಾಗಿಬಿಟ್ಟದೆ! ಎಂದು ಅರಚಿದನು. 

ಇನ್ನೊಬ್ಬನು“ ಹಾಗಂದರೇನು! ಚಾ ತಪ್ಪಲೆ ಕರಡಿಯಾಗುವು 
ದುಂಟಿ? ನಿನಗೇನು ಹುಚ್ಚೋ ! > ಎಂದು ಕೂಗಿಕೊಳ್ಳುತ್ತಾ ಅವ 
ನನ್ನು ಈಚೆಗೆಳೆದು, ತಾನೂ ಇಣಿಕಿ ನೋಡಿದನು. ನೋಡುತ್ತಲೆ ಭಯ 
ಪಟ್ಟು, “ ಇದು ಸಿತಾಚನಯ್ಯಾ ! ನಮ್ಮ ಕಡೆಯೇ ಬರುತ್ತಿದೆ! ಇನ್ನೇನು 
ಗತಿ? ಓಡೋಣ!!” ಎಂದು ಕಿರಿಚಿಕೊಂಡನು, 

ಮೂರನೆಯವನು ಮಾತ್ರ ಭಯಸಡಜಿ. ಆ ಇದೇನೋ ವಿನೋದ 
ವಾಗಿದೆ. ಆಗಲಿ ಅರ್ಚಕನನ್ನೆ ಬ್ಬಿಸೋಣ » ಎಂದು ಹೇಳಿ, ಕದವನ್ನು 
ನೂಕಿ ಒಳಕ್ಕೆ ಹೋಗಿ, ಅರ್ಚಕನನ್ನು ಗಟ್ಟಿಯಾಗಿ ಕೂಗಿ ಕದಲಿಸಿ, 
“ಎಬ್ಬಿಸಿದನು. 

ಆ ಮುದುಕ ಕಣ್ಣುಗಳನ್ನುಜ್ಜಿಕೊಂಡು 4 ಏನು ಗದ್ದಲವಯ್ಯಾ 
ಇದು? ಏನು ಅವಾಂತರವಯ್ಯಾ ನಿಮ್ಮದುಃ? ” ಎಂದು ಗೊಣಗಿದನು. 
ಮೇಲಕ್ಕೇನೋ ಏಳಲಿಲ್ಲ. ಅವರು ಕಣ್ಣುಬಿಟ್ಟು ಈ ವಿಚಿತ್ರವನ್ನು ನೋಡಿ 
'ರಯ್ಯ ಇದು ಗದ್ದಲವಲ್ಲದೆ ಇನ್ನೇನು?” ಎಂದು ಹೇಳಿದರು. 

ಮುದುಕ :--4 ಏನಯ್ಯಾ ಅದು? 

ಅವರು :--4 ನಿಮ್ಮ ಚಾ ತಪ್ಪಲೆಗೆ ಕಾಲುಗಳು ಬಂದಿದೆ ; ಅದು 
'ಹಿಡಾಡುತ್ತಿದೆ. » 

ಮುದುಕ :-- ಏನೂ? ನಿಡ್ಡೆಗಣ್ಣಿನಲ್ಲಿದ್ದೀರೋ ಹೇಗೆ? ಏನು 
ಮಾತಾಡುತ್ತೀರಿ? ಚಾ ತಪ್ಪುಲೆಗೆ ಕಾಲು ಬರುವುದಂದರೆ ಏನು?” 


ವಿಚಿತ್ರವಾದ « ಚಾ? ಪಾತ್ರೆ ೩೧ 


ಅವರು :-* ಏನೋ ಎದ್ದು ಕಣ್ಣು ತೆರೆದು ನೋಡಿದರೆ ಗೊತ್ತಾ 
೦ ಣಾ ಧಿ 

ಜೀತು, ? 

ಮುದುಕಯ್ಯ ಎದ್ದು ಚೆನ್ನಾಗಿ ಕಣ್ಣು ಬಿಟ್ಟು ನೋಡುವ ವೇಳೆಗೆ 
ಚಾ ತಪ್ಪಲೆ ತನ್ನ ಹಿಂದಿನ ರೂಪವನ್ನು ಹೊಂದಿ ಮೂಗಾಲು ಮಣೆಯ 
ಮೇಲೆ ಸುಮ್ಮನೆ ಕೂತಿತ್ತು. 

ಅವನು, " ನೀವೆಂತಹ ಹುಚ್ಚರಯ್ಯ ! ಒಳ್ಳೆಯ ನಿದ್ದೆಯ ಹೊತ್ತಿ 
ನಲ್ಲಿಯೂ ಹುಡುಗಾಟನೆ? ಬಿದ್ದು ನಿದ್ದೆಹೋಗಿ. ನನ್ನ ಚಾ ತಪ್ಪಲೆ 
'ಗೇನೂ ಅಪಾಯವಿಲ್ಲ. ನೀವು ಬೆಕ್ಕಿಗೆ ಜ್ವರ ಬರುವ ಮಾತನ್ನಾಡಿದರೆ 
“ನಾನು ನಂಬುತ್ತೇನೆಯೆ ? ? ಎಂದು ಗದರಿಸುತ್ತ ಪುನಃ ಮಲಗಿ, ನಿದ್ರಾ 
-ಪರವಶನಾದನು. 

ಮರುದಿನ ಬೆಳಗಾಯಿತು. ಆ ದಿನವನ್ನೂ ಅರ್ಚಕನು ಚಾ ತಪ್ಪ 
'ಲೆಯ ಕೊಂಡಾಟದಲ್ಲಿಯೇ ಕಳೆದನು. ಆ ಸಾಯಂಕಾಲ ಅವನಿಗೆ ಆ 
ತಪ್ಪಲೆಯಲ್ಲಿ ಚಾ ಕಾಸಿ ರುಚಿ ನೋಡಬೇಕೆಂದು ಬಹು ಅಪೇಕ್ಷೆಯಾ 
ಯಿತು. ಕೂಡಲೆ ಅವನು ಆದರಲ್ಲಿ ನೀರು ತುಂಬಿ ಬೆಂಕಿಯಮೇಲಿ ನು. 
ಪೀರು ಕುದಿ ಯಲು ಮೊದಲಾಗುತ್ತಲೇ ತಪ್ಪಲೆ 

“ ಬಿಸಿ, ಬಿಸಿ, ?' ಎಂದು ಕೂಗಿ ಬೆ:ಕಿ ನಿಂದ ಕಚಿಗೆ ಹಾರಿತು. 

ಅರ್ಚಕ-“ ಅಯ್ಯೋ ! ಇದೇನು. ! ಆಯ್ಯೋ | ಇದೇನು? ೫ 
ಎಂದು ಕಿರಿಚಿದನು, 

ಹಿಂದಿನ ರಾತ್ರಿಯ ಭಕ್ತರು ಈಗಲೂ ಅಗೆ ಓಡಿಬಂದರು. 
ಅವರು ಬರುವ ಸಮಯಕ್ಕೆ ತಪ್ಪಲೆ ತನ್ನ ರೂಪವನ್ನು ಹೊಂದಿ 
ಕದಲದೆ ಇತ್ತು. ಅವರಲ್ಲೊಬ್ಬನು ಕೋಪಗೊ:ಡ್ಕು :" ಇದು ಬದು 
ಕಿಡೆಯೆ ಇಲ್ಲವೆ? ನಾನು ನೋಡುತ್ತೇನೆ” ಎ:ದೆ. ಹೇಳುತ್ತಾ, ಒಂದು 
ಕಟ್ಟಿಗೆಯನ್ನು ತೆಗೆದುಕೊಂಡು ಆ ಪಾತ್ರಿಗೆ ಬಲವಾಗಿ ಪೆಟ್ಟಕ್ಳಿ 
ದನು. ಆದರೆ ಲೋಹದ ಶಬ್ದನೂತ್ರವೇ ಶೇಳಬಂದಿತು. 

ಅರ್ಚಕನು ಈ ವಿಲ್ಲ್ಷಣದ 3 5$ಿ೫.ನ್ನು ಏನು ಮಾಡಬೇಕೆಂದು 
ಚಿಂತಿಸುತ್ತ ಕುಳಿತನು. ಕೊಂಚ ಹೂತ್ತಿಸಮೇಲೆ ಕೋಳಿ ಕೂಗಿತ್ಕು 


೩೨. ಬೆಕ್ಕೋಜಿ 


ಕಾಗೆಯೂ ಕೂಗಿತು, ಆ ಮೇಲೆ ಒಡಕು ಪಾತ್ರೆಗಳನ್ನು ಸರಿಮಾಡುವ 
ಸಂಚಾಳನೊಬ್ಬನು ಆ ದಾರಿಯಲ್ಲಿ  ಒಡಕುಪಾತ್ರೆ ಸರಿಮಾಡೋದೂ-- 
ಒಡಕುಸಾತ್ರೆ'' ಎಂದು ಒರಲುತ್ತಾ ತನ್ನ ಸುದ್ದಿಯನ್ನು ಸಾರಿಕೊಂಡು. 
ಬಂದನು. 

ಇರುಳೆಲ್ಲ ನಿದ್ದೆಯಿಲ್ಲದೆ ಕಳವಳಿಸುತ್ತಿದ್ದ ಆ ಮುದಿಗೊಡ್ಡು ಅವನ 
ಸ್ವರವನ್ನು ಕೇಳಿ, " ಈ ನೀಡೆಯನ್ನು ಅವನಶಲೆಗೆ ಕಟ್ಟಿಬಿಡುತ್ತೇನೆ. 
ಅವನಾದರೆ ಇದನ್ನು ಕತ್ತರಿಸಿ ಕರಗಿಸಿಬಿಡುತ್ತಾನೆ, ಅಥವಾ ಇನ್ನಾರಿಗಾ 
ದರೂ ಮಾರಿಬಿಡುತ್ತಾನೆ ೨ ಎಂದು ತೀರ್ಮಾನಿಸಿಕೊಂಡನು. ಕೂಡಲೆ 
ಅವನು ಲೋಹಗಾರನನ್ನು ಒಳಕ್ಕೆ ಕರೆದು ಆ ತುಂಟಿ ತಪ್ಪಲೆಯನ್ನು 
ತೋರಿಸಿದನು. ಲೋಹಗಾರನು ತನಗೇನೋ ಐಶ್ವರ್ಯ ದೊರೆಯಿತೆಂದು 
ಅದನ್ನು ಕೊಂಡುಕೊಂಡನು. ಅವನು ಎಷ್ಟು ಕೊಟ್ಟರೆ ಅಷ್ಟೇ ಸಾಕೆಂದಿದ್ದ 
ಅರ್ಚಕನು ಬೆಲೆಯ ವಿಷಯದಲ್ಲಿ ಏನೂ ಜಗಳವಾಡಲಿಲ್ಲ. 


ಪೂಜಾರಿಯಂತೆಯೇ ಪಂಚಾಳನೂ ಅದನ್ನು ಬಹಳವಾಗಿ 
ಕೊಂಡಾಡಿ, ಎಡೆಬಿಡದೆ ಅದನ್ನು ಪಕ್ಕದಲ್ಲಿಟ್ಟುಕೊಂಡಿರುತ್ತಿದ್ದನು- 
ಅ ದಿನ ರಾತ್ರಿ ಅವನಿಗೂ ನಿದ್ರಾಭಂಗವಾಯಿತು. ಅವನು ಕಣ್ಣೆ 
ಕೆದು ನೋಡುವಹೊತ್ತಿಗೆ ಯಾವ ವಿಶೇಷವೂ ಇರಲಿಲ್ಲ, 

«4 ಇದೇನೋ ಕನಸು! * ಎಂದಂದುಕೊಂಡು ಅವನು ಪುನಃ 
ಕಣ್ಣು ಮುಚ್ಚಿದನು. 

ಮರಳಿ ಯಾರೋ, «« ಏನಯ್ಯಾ, ಪಂಚಾಳಾಚಾರಿ ಏಳಯ್ಯಾ ?- 
ಎಂದ ಹಾಗಾಯಿತು. 

ಅವನೆದ್ದು ಕಣ್ಣು ಬಿಡುವಾಗ ಚಾ ತಪ್ಪಲೆಯು ತಲೆ ಬಾಲ ಕಾಲು. 
ಕೂದಲುಗಳಿಂದ ಕೂಡಿ ಕರಡಿಯ ರೂಸದಿಂದ ಮನೆಯೆಲ್ಲಾ ಹಾರಾ 
'ಡುತಿತ್ತು. 

46 ಅಯ್ಯೋ! ಪಿಶಾಚ! ಜೆವ್ವ!” ಎಂದು ಲೋಹಕಾರನು 
ಕೂಗಿಟ್ಟನು, 


ವಿಚಿತ್ರವಾದ « ಚಾ? ಪಾತ್ರೆ ಸಿತ್ಗಿ 


ತಪ್ಪಲೆ ಗಟ್ಟಿಯಾಗಿ ಹಲ್ಲುಕಿರಿದು ನಗುತ್ತಾ, “ ಮಿತ್ರನೆ, ಅಂಜ 
ಬಡ. ನಾನು ಜೆವ್ವವಲ್ಲ, ನಾನೊಂದು ವಿಚಿತ್ರವಾದ ಪಾತ್ರಿ ನನ್ನ 
ಹೆಸರು “ ಬುಂಬುಕು-ಚಾ-ಗಮ. ೨ ನನ್ನನ್ನು ವಿಶ್ವಾಸದಿಂದ ಕಾಣು 
ವನರಿಗೆ ನಾನು ಒಳ್ಳೆಯ ಅದೃಷ್ಟವನ್ನು ಕೊಡುತ್ತೇನೆ. ಆದರೆ ಜೀವ 
ಸ್ಥಾನದಲ್ಲಿ ಮಾಡಿದಂತೆ ನನ್ನನ್ನು ಬೆಂಕಿಯಮೇಲಿಟ್ಟು, ಕಟ್ಟಿಗೆಯಿಂದ 
ಹೊಡೆದರೆ ನನಗೆ ಸರಿಬೀಳುವುದಿಲ್ಲ'' ಎಂದು ಹೇಳಿತು. 

« ಏನುಮಾಡಿದರೆ ನಿನಗೆ ಸಂತೋಷ? ನಿನ್ನನ್ನು ಒಂದು ಪೆಟ್ಟಿ 
ಗೆಯಲ್ಲಿಡಲೆ??” ಎಂದು ಲೋಹಗಾರ ಕೇಳಿದನು. 

« ಬೇಡ್ಕ ಬೇಡ. ನನಗೆ ಒಳ್ಳೆಯ ತಿಂಡಿಯನ್ನುಕೊಡು, ಕುಡಿ 
ಯುವುದಕ್ಕೆ ಪಾನಕ ಕೊಡು. ಇಷ್ಟೊಂದು ನೀನು ಮಾಡಿದಕೆ ನಾನು 
ಅದಕ್ಕೆ ಪ್ರತಿಯಾಗಿ ಉಪಕಾರ ಮಾಡುತ್ತೇನೆ. ನಿನ್ನ ಸಾಲವನ್ನು 
ನಾನಿಟ್ಟುಕೊಳ್ಳುವುದಿಲ್ಲ.'' ಎಂದು ತಪ್ಪಲೆ ಉತ್ತರ ಕೊಟ್ಟಿತು. 

ಲೋಹಗಾರ ಅದಕ್ಕೊಪ್ಪಿದನು. 


ಮಾರನೆಯದಿನ ಬುಂಬುಕು-ಚಾ-ಗಮನಿಗೆ ಭಾರಿ ಔತಣವಾ 
"ಯಿತು, ಅನಂತರ ಆತನು ತನ್ನ ಅನ್ನದಾ ತನನ್ನು ಕುರಿತ್ಕು 
“44 ಅಯ್ಯಾ, ನನ್ನಲ್ಲಿ ಅನೇಕ ವಿದ್ಯೆಗಳುಂಟು. ನೀನು ನನ್ನನ್ನು ಕರ 
'ದುಕೊಂಡು ದೇಶದ ಮೇಲೆ ಹೊರಟರೆ, ನಾನು ನನ್ನ ಚಮತ್ವಾರ 
ವನ್ನು ಪ್ರಕಾಶವಾಗಿ ತೋರಿಸುತ್ತೇನೆ. ಅದನ್ನು ನೋಡಲು ಅನೇ 
ಕರು ಬರುತ್ತಾರೆ. ಅವರು ತೆರುವ ತೆರಿಗೆಯಿಂದ ನೀನು ಹಣಗಾರ 
ನಾಗುತ್ತೀ? ಎಂದನು. 

ಲೋಹಗಾರ ಈ ಬುದ್ಧಿವಾದವನ್ನು ಸ್ವೀಕರಿಸಿ, ಬುಂಬುಕು- 
ಚಾ-ಗಮನಿಗೆ ತಾಳ ಮೇಳಗಳನ್ನು ಜೊತೆಗೊಳಿಸಿ, ಊರೂರಲ್ಲಿಯೂ 
'ಆಟಿವಾಡಿಸಲು ಮೊದಲುಮಾಡಿದನು. ಚಾ-ಗಮನ ಅದ್ಭುತವಾದ 
ಇಕೈಲಸಗಳನ್ನು ನೋಡಲು ದಿನೇ ದಿನೇ ಜನರು ಹೆಚ್ಚು ಹೆಚ್ಚಾಗಿ 
"ಬಂದರು. ಓಡುವುದು, ಹಗ್ಗದಮೇಲೆ ಕುಣಿಯುನುದು, ಕೊಡೆ ಹಿಡಿ 
ದಕೊಳ್ಳುವುದ್ಕು ಗರಡೀ ಸಾಮು ಮಾಡುವುದ್ಕು ಲಾಗ ಹಾಕು 


೩೪ ಬೆಕ್ಕೋಜಿ 


ವುದು ಮುಂತಾದ ಸಾಹೆಸಗಳನ್ನೆಲ್ಲಾ ಬುಂಬುಕು-ಚಾ-ಗಮನು ಬಹು. 
ಸುಲಭವಾಗಿ, ನೋಟಕರಿಗೆ ನಿಕೋದವಾಗುವಂತೆಯೂ ಆಶ್ಚರ್ಯವಾಗು 
ವಂತೆಯೂ ಮಾಡಿ, ಎಲ್ಲವೂ ಆದಮೇಲೆ ಮರ್ಯಾಜಿಯಿಂದ ಪ್ರೇಕ್ಷಕರಿಗೆ: 
ತಲೆಬಾಗಿ, ಅವರ ದಯೆಯಿರಬೇಕೆಂದು ಹೇಳಿ, ಸರಜಿಯ ಹಿಂದಕ್ಕೆ 
ತೆರಳುತ್ತಿದ್ದನು. 

ಈ ಚಾ-ಗಮನ ಆಟದ ಕೀರ್ತಿ ನಾಡಿನಲ್ಲೆಲ್ಲ ಹರಡಿತು. ಆಲೋ 
ಹೆಗಾರನನ್ನು ತಮ್ಮ ತಮ್ಮ ಊರಿಗೆ ಕರೆಸಿಕೊಳ್ಳಲು ಎಲ್ಲರೂ ಪ್ರಯತ್ನ 
ಪಡುತ್ತಿದ್ದರು. ಕೊನೆಗೆ ಶ್ರೀಮಂತರೂ, ರಾಜಕುಲದವರೂ ಕೂಡ ಆ 
ಆಟಿಗಳನ್ನಾಡಿಸಿ ನೋಡಿ, ಲೋಹಗಾರನಿಗೆ ಬಹುಮಾನ ಮಾಡಿದರು. 

ಆ ಪಂಚಾಳನು ಹೀಗೆ ಹಣ ಸಂಪಾದಿಸಿ ಸಂಪಾದಿಸಿ ಬೇಸತ್ತು 
ಆ ಹೆಣವನ್ನು ಏನು ಮಾಡುವುದೆಂಬುದು ತೋಚದೆ, ತಾನೂ ತನ್ನಚಾ- 
ಗಮನೂ ವಿಶ್ರಾಂತಿ ಪಡೆಯಬೇಕೆಂದು ನಿಶ್ಚಯಿಸಿ, ಆ ಚಾ ತಪ್ಪಲೆಯನ್ನು 
ಮೋರಿಂಜಿಯ ದೇವಸ್ಥಾನದ ಒಂದು ಮಂಟಪದಲ್ಲಿರಿಸಿ, ಅದರ ಸೇವೆ 
ಗೋಸ್ಕರ ಬೇಕಾದಷ್ಟು ಹಣವನ್ನು ಕೊಟ್ಟು, ತಾನೂ ನಿಶ್ಚಿಂತೆಯಿಂದ 
ಸುಖವಾಗಿ ಬಾಳಿದನು. ಸಾವಿರಾರು ಜನರು ಆಮೇಲೆಯೂ ಚಾ-ಗಮನ 
ದರ್ಶನಕ್ಕೋಸ್ಕರ ಮೋರಿಂಜಿಯ ದೇವಾಲಯಕ್ಕೆ ಬರುತ್ತಿದ್ದರು. ಅನೇ 
ಕರು ಆತನನ್ನು ಒಬ್ಬ ಮಹಾತ್ಮನೆಂದು ಭಾವಿಸಿ ಆ ಪಾತ್ರೆಯನ್ನು ಪೂಜಿ 
ಸುತ್ತಿದ್ದರೆ. 


ಮೂಗು ಕಣ್ಣುಗಳ ಜಗಳ 


ಮನುಷ್ಯರು ಸುಲೋಚನಗಳನ್ನು ಧರಿಸಿಕೊಳ್ಳಲು ಮೊದಲು 
ಮಾಡಿದ ಕೊಂಚ ಕಾಲದ ಮೇಲೆ ಮೂಗಿಗೂ ಕಣ್ಣಿಗೂ ಪ್ರಬಲನಾದ 


ವ್ಯಾಜ್ಯವೊಂದು ಹುಟ್ಟಿತು. 


ನೂಗು ಕಣ್ಣುಗಳ ಜಗಳ - ೩೫ 


« ಸುಲೋಚನ ಚ ನ ಯಾರಿಗೋಸ್ಟ ರ ? ನನಗೆ 
ಅಲಂಕಾರವಾಗಿರುವುದಕ್ಕೋಸ್ಟ ನಾನಿಲ್ಲದಿದ್ದರೆ ಎ ಡುವುದೆಲ್ಲಿ? 
ಎಲೆ ಕಣ್ಣೆ, ನೀನು ಕಳ್ಳನಂತೆ ಒಡವೆಯಿಂದ ಪ್ರಯೋಜನ ಹೊಂದು 
ತ್ರಿದ್ದಿ,? ಎಂದು ಮೂಗು ಕಣ್ಣನ್ನು ಹೀಯಾಳಿಸಿತು. 


ಕಣ್ಣಾ ದರೋ-- “ ಹಾಗಲ್ಲ, ನನಗೆ ಸಹಾಯವಾಗಿದ್ದುಕೊಂಡು 
ನನ್ನನ್ನು ಸೇವಿಸುವುದು ಕನ್ನಡಕದ ಕೆಲಸ. ಅದನ್ನು ಹೊತ್ತಿ ತ್ತಿರುವುದು 
ನಿನ್ನ ಕೆಲಸ. ಆದಕಾರಣ ನೀನು ನನ್ನ ದಾಸಾನುದಾಸ »' ಎಂದು 
ಮೂಗಿಗೆ ಉತ್ತರ ಹೇಳಿತು. 


ಹೀಗೆ ಅನೇಕ ಮಾತು ಕಥೆಗಳು ನಡೆದು, ದೊಡ್ಡ ಕಲಹವೇ ಆಗಿ, 
ಕಡೆಗೆ ಎರಡೂ ತಮ್ಮ ತಮ್ಮ ನ್ಯಾಯವನ್ನು ಶಿನಿಯಬಳಿ ಹೇಳಿಕೊಂ 
ಡವು, ಕೆನಿಯೇ ನ್ಯಾಯಾಧಿಸತಿಯಾಗಿದ್ದು ಈ ವ್ಯಾಜ್ಯವನ್ನು ತೀರ್ಮಾನಿಸ 
ಬೇಕೆಂದು ಎರಡು ಪಕ್ಷಗಳೂ ಒಪ್ಪಿಕೊಂಡವು. 


ಗಟ್ಟಗನಾದ ನ್ಯಾಯವಾದಿಯು (ಲಾಯರು) ಇಲ್ಲದಿದ್ದರೆ ತಮಗೆ 
ನ್ಯಾಯ ದೊರೆಯಲಾರದೆಂದು ಕಕ್ಷಿಗಳೆರಡೂ ತಿಳಿದಿದ್ದವು. ಅದಕ್ಕಾಗಿ 
ಮೂಗು ಮಾತುಬಲ್ಲ ನಾಲಗೆಯ ಬಳಿಗೆ ಬಂದು, ಅದನ್ನು ಸ್ತುತಿಸಿ 
ತನಗೂ ಅದಕ್ಕೂ ಇದ್ದ ಸಂಬಂಧವನ್ನೂ ಆದಕ್ಕೆ ಬೇಕಾದ ಪದಾರ್ಥ 
ವನ್ನು ಮೊದಲೇ ಸಾನು ವಾಸನೆಯಿಂದ ತಿಳಿಯುತ್ತಿದ್ದ ಸಂದರ್ಭವನ್ನೂ 
ವಿವರಿಸಿ ಅದರ ಸಹಾಯವನ್ನು ಕೇಳಿತು. ಮೂಗು ನಾಲಗೆಯು ಕೇಳಿದ: 
ವೇತನವನ್ನು ಕೊಟ್ಟಿ ಮೇಲೆ ಜಾಣ್ಮೆಯುಳ್ಳ ನಾಲಗೆ “ ನಿಮ್ಮ ಸಮ 
ಯಕ್ಶೆ ನಾನು ಸಿದ್ಧವಾಗಿದ್ದೇನೆ ” ಎಂದು ಮಾತು ಕೊಟ್ಟಿತು. 


ಆಮೇಲೆ ಕಣ್ಣೂ ನಾಲಗೆಯ ಬಳಿಗೇ ಬಂದಿತು. ಏಕೆಂದರೆ 
ವಾಚಾಳಿಯಾದ ಜ್ಯಾ ಕಾಯ! ನಾಲಗೆಯೊಂದೇ. ಆದಕ್ಕೆ ಕಣು 
ಮೂಗಿಗಿಂತಲೂ ನಾಲಗೆಗೆ ದೂರವಾಗಿರುವುದರಿಂದ, ಅದು ಬರುವುದು 
ತಡವಾಯಿತು. ಕಣ್ಣೂ ಏನೇನೋ ಹೇಳಿಕೊಂಡಿತು. ನಾಲಗೆ ಅದಕೂ 
ಒಳ್ಳೆಯಮಾತು ಹೇಳಿ ಅದರಿಂದಲೂ ಹಣ ಕಾಸು ಕಿತ್ಕುಕೊಂಡಿತು. 


ಗೊತ್ತಾಗಿದ್ದ ಹೊತ್ತಿಗೆ ಸರಿಯಾಗಿ ಕಿವಿ ನಿಚಾರಣೆಯನ್ನಾರಂಭಿ 
ಸಿತು. ನ್ಯಾಯವಾದಿಯಾದ ನಾಲಗೆ ಗಂಭೀರವಾಗಿ ಮಾತನಾಡತೊಡಗಿ, 
ಮೂಗಿನ ಪರವಾಗಿ ಹೀಗೆಂದಿತು : “ ನ್ಯಾಯಾಧಿಪತಿಗಳೆ, ಲಾಲಿಸಬೇಕು. 
ಖಹುಕಾಲದಿಂಜಲೂ ಸುಲೋಚನನನ್ನು ಮೂಗೇ ಧರಸಿಕೊಂಡಿದೆ. 
“ಇಷ್ಟು ವರ್ಷಗಳ ಅನುಭೋಗದಿಂದ ಸುಲೋಚನ ಮೂಗಿನ ಸ್ವತ್ತೇ 
"ಆಯಿತು. ಮತ್ತು, ಎರಡನೆಯದಾಗಿ (ಸುಲೋಚನನನ್ನು ಮೇಲಕ್ಕೆ 
ತೋರಿಸಿ) ಸುರೋಚನದ ಸುತ್ತುಗಟ್ಟು ಮೂಗಿನ ದೂಲದಮೇಲೆ ಸರಿ 
ಯಾಗಿ, ಕುದುರೆಯ " ಖೋಗೀರಿ' ನಂತ್ಕೆ ಕೂತುಕೊಳ್ಳುವಹಾಗೆ 
ಮಾಡಲ್ಪಟ್ಟಿಜಿ. ಆದ್ದರಿಂದ ಅದು ಮೂಗಿಗೋಸ್ಕರನೇ ನಿರ್ಮಾಣ್ಮ 
ವಾಗಿದೆ ಎಂದು ಗೊತ್ತಾಗುತ್ತದೆ, ಮತ್ತು, ಮೂರನೆಯ ಅಂಶನೇನೆಂದರೆ, 
ಮೂಗು ಒಂದು ವೇಳೆ ಇಲ್ಲದೆಯೇ ಹೋಗಿದ್ದಕ್ಕೆ ಸುಲೋಚನವನ್ನಿಡು ' 
ವುದೆಫ್ಲಿ ?--ಇಡುವುದು ಹೇಗೆ? ಈ ಮೂರು ಕಾರಣಗಳಿಂದಲೂ ' 
ಹೇಳಲಾಗದ ಇತರ ಅನೇಕ ಕಾರಣಗಳಿಂದಲೂ ಸುಲೋಚನ ಮೂಗಿಗೇ 
ಬಾಧ್ಯಸಟ್ಟಿದೆಯೆಂದು ಚೆನ್ನಾಗಿ ಸ್ಥಿರವಾಗುತ್ತದೆ. A 

ಹೀಗೆಂದು ನಾಲಗೆ ಹೇಳಿದ ಬಳಿಕ, ನ್ಯಾಯಾಧಿಸತಿ ತಲೆದೂಗುತ್ತಿ 
ರಲ್ಕು ನಾಲಗೆ ಕಣ್ಣಿನ ಸರನಾಗಿಯೂ ನಾದಿಸತೊಡಗಿತು. ಆದರೆ 
ಏನೇನು ಹೇಳಿತೋ ಯಾರಿಗೂ ಕೇಳಿಸಲಿಲ್ಲ; ನ್ಯಾ ಯಾಧಿಸತಿಯೂ 
ಅದನ್ರೊಸ್ಟಲಿಲ್ಲ. ಕಿನಿ ಅನೇಕ ನಿಮಿಷಗಳಕಾಲ ಆಲೋಚನೆಯಲ್ಲಿದ್ದು, 
ಕಡೆಗೆ ಗಂಭೀರ ಸ್ವರದಿಂದ ಹೀಗೆಂದಿತು : -“ ಯಾವಾಗ ಮೂಗು 
ಕಣ್ಣಡಕವನ್ನು ಧರಿಸಿರುತ್ತದೆಯೋ ಆಗ ಕಣ್ಣು ಅದರ ಪ್ರಯೋಜನನನು 
ಪಡೆಯಕೂಡದುು--ಎಂದರೆ ಕಣ್ಣು ಮುಚ್ಚಿಕೊಂಡಿರಬೇಕು, ಇದೇ 
ತೀರ್ಮಾನ ಎಂದಿತು. 

ಹೇಗಿದೆ ಈ ನ್ಯಾಯ? 


